

ບົດລາຍງານ ປະຈຳປີ 2025



- ປະຫວັດຄວາມເປັນມາໂດຍຫຍໍ້
- ໂຄງຮ່າງການຈັດຕັ້ງ
- ຜະລິດຕະພັນ, ການບໍລິການ ແລະ ຄູ່ຮ່ວມທຸລະກິດ
- ບົດລາຍງານທາງການເງິນ
- ວຽກງານຊ່ວຍເຫຼືອສັງຄົມ ແລະ ກິດຈະກຳຕ່າງໆ
- ບັນດາເຄືອຂ່າຍສາຂາຂອງທະນາຄານ

ສາລະບານ

ພາກທີ 1. ປະຫວັດຄວາມເປັນມາໂດຍຫຍໍ້



1.1. ຂໍ້ມູນພື້ນຖານຂອງທະນາຄານ	01
1.2. ປະຫວັດຄວາມເປັນມາຂອງທະນາຄານ	01
1.3. ວິໄສທັດຂອງທະນາຄານ	02
ຄໍາເຫັນຂອງທ່ານປະທານສະພາບໍລິຫານ	03
ຄໍາເຫັນຂອງທ່ານຜູ້ອຳນວຍການໃຫຍ່	04
1.4. ການອະທິບາຍ ແລະ ການວິເຄາະຂອງຜູ້ບໍລິຫານ	05
ສະພາບລວມຂອງປະເທດ ແລະ ເສດຖະກິດມະຫາພາກ	05
1.5. ສະພາບລວມຂອງການດໍາເນີນທຸລະກິດໃນປີ 2025	06
ແຜນການ ແລະ ເປົ້າໝາຍໃນການດໍາເນີນທຸລະກິດຂອງທະນາຄານອິນໂດຈີນ ໃນປີ 2026	08
ແຜນຍຸດທະສາດ	08

ພາກທີ 2. ໂຄງຮ່າງການຈັດຕັ້ງ



2.1. ບັນດາຜູ້ຖືຮຸ້ນ	09
2.2. ສະພາບໍລິຫານ	10
2.3. ຄະນະອຳນວຍການ	11
2.4. ຄະນະກຳມະການອື່ນໆ	11

ພາກທີ 3. ຜະລິດຕະພັນ, ການບໍລິການ ແລະ ຄູ່ຮ່ວມທຸລະກິດ



3.1 ຜະລິດຕະພັນ	13
3.2 ການບໍລິການ	17
3.3 ຄູ່ຮ່ວມທຸລະກິດ	19

ພາກທີ 4. ບົດລາຍງານທາງການເງິນ



4.1. ປະຫວັດຜູ້ກວດສອບພາຍນອກ	20
4.2. ບົດລາຍງານຖານະການເງິນ	20

ພາກທີ 5. ວຽກງານຊ່ວຍເຫຼືອສັງຄົມ ແລະ ກິດຈະກຳຕ່າງໆ



ວຽກງານຊ່ວຍເຫຼືອສັງຄົມ ແລະ ກິດຈະກຳຕ່າງໆ	27
--	----

ພາກທີ 6. ບັນດາເຄືອຂ່າຍສາຂາຂອງທະນາຄານ



6.1. ແຜນທີ່ຈຸດທີ່ຕັ້ງຂອງບັນດາເຄືອຂ່າຍສາຂາໃນປະເທດ	29
6.2. ສະຖານທີ່ຕັ້ງຂອງບັນດາເຄືອຂ່າຍສາຂາ	30

ພາກທີ 1

ປະຫວັດຄວາມເປັນມາໂດຍຫຍໍ້

1.1. ຂໍ້ມູນພື້ນຖານຂອງທະນາຄານ

ຊື່ທະນາຄານ	: ທະນາຄານອິນໂດຈີນ ຈຳກັດ
ໃບອະນຸຍາດເລກທີ	: 53/ທຫລ, ລົງວັນທີ 28 ພະຈິກ 2008
ປະທານສະພາບໍລິຫານ	: ທ່ານ ໂອ ເຊ ຢັງ
ຜູ້ອຳນວຍການໃຫຍ່	: ທ່ານ ວໍລະເດດ ພັນແພງດີ
ທີ່ຕັ້ງສຳນັກງານໃຫຍ່	: ຊັ້ນ 1-3, ອາຄານໂຄລາວທາວເວີ 1, ຖະໜົນ 23 ສິງຫາ, ນະຄອນຫຼວງວຽງຈັນ, ສປປ ລາວ.
ໂທລະສັບ	: (+856-21) 455 000-2, ໂທລະສານ: (+856-21) 455 111
ເວບໄຊທ໌	: www.indochinabank.com



1.2. ປະຫວັດຄວາມເປັນມາຂອງທະນາຄານ

ທະນາຄານອິນໂດຈີນ ແມ່ນທະນາຄານທຸລະກິດພາຍໃນທີ່ລົງທຶນຈາກຕ່າງປະເທດ. ທະນາຄານແມ່ນໄດ້ຮັບອະນຸຍາດຈົດທະບຽນ ເປັນທະນາຄານທຸລະກິດນິຕິບຸກຄົນໃນ ສປປ ລາວ ໃນວັນທີ 26 ພຶດສະພາ 2008 ພາຍໃຕ້ໃບອະນຸຍາດລົງທຶນຕ່າງປະເທດ ເລກທີ: 070-08/ຜທ ທີ່ໄດ້ຮັບອະນຸຍາດໂດຍກະຊວງແຜນການ ແລະ ການລົງທຶນ, ພາຍໃຕ້ໃບອະນຸຍາດສ້າງຕັ້ງທະນາຄານເລກທີ: 53/ທຫລ ທີ່ໄດ້ຮັບອະນຸຍາດຈາກ ທະນາຄານແຫ່ງ ສປປ ລາວ ໃນວັນທີ 28 ພະຈິກ 2008.

ທະນາຄານອິນໂດຈີນ ໄດ້ເລີ່ມເປີດບໍລິການຢ່າງເປັນທາງການໃນວັນທີ 6 ກຸມພາ 2009 ທີ່ນະຄອນຫຼວງວຽງຈັນ. ຜູ້ຖືຮຸ້ນຂອງທະນາຄານປະກອບດ້ວຍສະຖາບັນການເງິນ ແລະ ບຸກຄົນທີ່ມີຊື່ສຽງ, ມີພື້ນຖານຖານະການເງິນທີ່ແຂງແກ່ນ ແລະ ໝັ້ນຄົງ.

ທະນາຄານອິນໂດຈີນ ເປັນທະນາຄານທີ່ໃຫ້ບໍລິການທາງດ້ານສິນເຊື້ອລົດແຫ່ງທຳອິດໃນ ສປປ ລາວ ແລະ ດ້ວຍເຫດນີ້ຈຶ່ງມີຄວາມໄດ້ປຽບໃນການເປັນຜູ້ສະເໜີລາຍທຳອິດ, ເຊິ່ງສະທ້ອນເຖິງຄວາມສຳເລັດຈົນມາເຖິງທຸກມື້ນີ້. ດ້ວຍການຂະຫຍາຍຕົວຢ່າງຕໍ່ເນື່ອງຂອງທຸລະກິດ ແລະ ຖານລູກຄ້າ, ທະນາຄານໄດ້ຫັນປ່ຽນຕົນເອງໄປສູ່ທະນາຄານດິຈິຕອນຫຼາຍກວ່າເກົ່າ, ພ້ອມເປີດໂຕຜະລິດຕະພັນທີ່ກ້າວໜ້າຫຼາຍຂຶ້ນ. ມັນໄດ້ສະແດງເຖິງຄວາມມຸ່ງໝັ້ນສຳລັບການສະເໜີຜະລິດຕະພັນທີ່ມີນະວັດຕະກຳໃໝ່. ແອັບພລິເຄຊັນ IB Cool ໄດ້ຖືກນຳສະເໜີອອກສູ່ຕະຫຼາດໃນເດືອນພະຈິກ 2020. ໃນໄລຍະ 17 ປີຜ່ານມາ, ເພື່ອຄວາມສຳເລັດທີ່ຍືນຍົງ ແລະ ຄວາມພໍໃຈຂອງລູກຄ້າ, ທະນາຄານອິນໂດຈີນໄດ້ສ້າງຕັ້ງເຄືອຂ່າຍການບໍລິການທີ່ກວ້າງຂວາງຢູ່ບັນດາແຂວງທີ່ສຳຄັນຈາກພາກເໜືອຫາພາກໃຕ້ຂອງລາວຄື: ນະຄອນຫຼວງວຽງຈັນ, ຫຼວງນ້ຳທາ, ອຸດົມໄຊ, ຊຽງຂວາງ, ຫຼວງພະບາງ, ຄຳມ່ວນ, ບໍລິຄຳໄຊ, ສະຫວັນນະເຂດ ແລະ ຈຳປາສັກ.

ຍຸດທະສາດຂອງທະນາຄານຍັງຄົງສຸມໃສ່ການຂະຫຍາຍຕົວແບບຍືນຍົງ, ໂດຍເນັ້ນໜັກໃສ່ການປະສານສົມທົບທີ່ເໝາະສົມລະຫວ່າງການທະນາຄານເພື່ອທຸລະກິດລາຍຍ່ອຍ ແລະ ການທະນາຄານເພື່ອທຸລະກິດລາຍໃຫຍ່. ທະນາຄານມີຄວາມມຸ່ງໝັ້ນທີ່ຈະຮັກສາການດຳເນີນທຸລະກິດທີ່ເຂັ້ມແຂງ ແລະ ມີສ່ວນແບ່ງຕະຫຼາດ

ທະນາຄານເອກະຊົນເປັນອັນດັບໜຶ່ງ ເພື່ອຮັກສາຖານະອັນດັບໜຶ່ງໃນອຸດສາຫະກຳການທະນາຄານຂອງລາວ. ໃນຖານະເປັນວິສາຫະກິດທີ່ມີຄວາມຮັບຜິດຊອບ, ທະນາຄານອິນໂດຈີນໄດ້ຍຶດໜັ້ນໃນບັນດາຂີ້ລິເລີ່ມຮັບຜິດຊອບຕໍ່ສັງຄົມທີ່ສຸມໃສ່ການສ້າງປະເທດຊາດທີ່ຈະເລີນຮຸ່ງເຮືອງ, ເສີມຂະຫຍາຍຕະຫຼາດ, ສົ່ງເສີມບ່ອນເຮັດວຽກ, ການອະນຸລັກສິ່ງແວດລ້ອມ. ທະນາຄານສະໜັບສະໜູນຊຸມຊົນໂດຍການເຂົ້າຮ່ວມໂຄງການທີ່ກ່ຽວຂ້ອງກັບການສຶກສາ ແລະ ການດູແລສຸຂະພາບ, ເຊັ່ນດຽວກັນກັບການສະໜັບສະໜູນຜູ້ດ້ອຍໂອກາດ. ທະນາຄານຈະສືບຕໍ່ຊອກຫາວິທີເສີມສ້າງຊີວິດຂອງຄົນອ້ອມຂ້າງໂດຍການເປັນສ່ວນໜຶ່ງຂອງຊຸມຊົນ.

1.3. ວິໄສທັດຂອງທະນາຄານ

ທະນາຄານອິນໂດຈີນ ພວມກ້າວໄປຂ້າງໜ້າເພື່ອສ້າງຖານທີ່ແຂງແກ່ນໃນປະເທດ ດ້ວຍການໃຊ້ປະໂຫຍດຈາກການຂະຫຍາຍຕົວຂອງເສດຖະກິດທີ່ໜັ້ນຄົງຂອງ ສປປ ລາວ. ວິໄສທັດຂອງທະນາຄານຄື:

“ ຈະກາຍເປັນທະນາຄານເອກະຊົນອັນດັບໜຶ່ງໃນ
ສປປ ລາວ ”

ທາງດ້ານການຂະຫຍາຍຕົວຂອງທຸລະກິດ, ການບໍລິການລູກຄ້າ,
ຜະລິດຕະພັນ, ຜົນກຳໄລ ແລະ ເຄື່ອງໝາຍການຄ້າ ແລະ
ຕໍ່ເສີມສ້າງການບໍລິການເພື່ອຕອບສະໜອງລູກຄ້າໃຫ້ມີຄວາມເພິ່ງພໍໃຈສູງສຸດ

ຄຳເຫັນຂອງທ່ານປະທານສະພາບໍລິຫານ

ເຖິງບັນດາຜູ້ຖືຮຸ້ນທີ່ເຄົາລົບ, ລູກຄ້າ ແລະ ຄູ່ຮ່ວມງານທີ່ຮັກແພງ,

ປີ 2025 ແມ່ນອີກໜຶ່ງບາດກ້າວທີ່ສຳຄັນໃນເສັ້ນທາງແຫ່ງການສ້າງມູນຄ່າໃນໄລຍະຍາວ, ການເສີມສ້າງຄວາມແຂງແຮງຂອງອົງກອນ ແລະ ການເຕີບໂຕຢ່າງມີລະບຽບວິໄນຂອງ ທະນາຄານອິນໂດຈີນ. ທະນາຄານໄດ້ຮັກສາຄວາມສາມາດໃນການປັບຕົວ, ຄວາມຮອບຄອບ ແລະ ຄວາມຍືດຍຸ່ນຂອງຕົນ ທ່າມກາງສະພາບແວດລ້ອມເສດຖະກິດໂລກທີ່ທ້າທາຍ ເຊິ່ງເຕັມໄປດ້ວຍແຮງກົດດັນດ້ານເງິນເຟີ້ຢ່າງຕໍ່ເນື່ອງ, ຄວາມບໍ່ແນ່ນອນທາງດ້ານພູມສາດການເມືອງ ແລະ ຄວາມຄາດຫວັງດ້ານກົດລະບຽບທີ່ມີການປ່ຽນແປງເລື້ອຍໆ.

ພວກເຮົາໄດ້ຮັກສາຄວາມມຸ່ງໝັ້ນຕໍ່ກັບການເຕີບໂຕແບບຍືນຍົງ ແລະ ການຄຸ້ມຄອງກິດຈະການທີ່ດີຕະຫຼອດທັງປີ. ຄວາມເຂັ້ມແຂງຂອງກຸ່ມທຸລະກິດທີ່ຫຼາກຫຼາຍຂອງພວກເຮົາ, ຂອບການຄຸ້ມຄອງບໍລິຫານຄວາມສ່ຽງຢ່າງຮອບຄອບ ແລະ ຄວາມມຸ່ງໝັ້ນຢ່າງຕໍ່ເນື່ອງໃນການບໍລິຫານລູກຄ້າດ້ວຍຄວາມຊື່ສັດບໍລິສຸດ ແລະ ຄວາມເປັນມືອາຊີບ ລ້ວນແຕ່ແມ່ນປັດໄຈທີ່ສົ່ງເສີມໃຫ້ແກ່ຜົນການດຳເນີນງານຂອງພວກເຮົາ. ພວກເຮົາຍັງໄດ້ເສີມສ້າງຮາກຖານທາງດ້ານການເງິນໃຫ້ເຂັ້ມແຂງຕື່ມອີກ ໂດຍການຮັບປະກັນວ່າ ທະນາຄານມີຄວາມພ້ອມເປັນຢ່າງດີໃນການຮັບມືກັບຄວາມບໍ່ແນ່ນອນຕ່າງໆ ແລະ ສະໜັບສະໜູນການຂະຫຍາຍຕົວໃນອະນາຄົດ ດ້ວຍການຮັກສາສະພາບຄ່ອງທີ່ແຂງແຮງ, ກອງທຶນສຳຮອງທີ່ພຽງພໍ ແລະ ຄຸນນະພາບຊັບສິນທີ່ດີ.

ພວກເຮົາມີຄວາມໝັ້ນໃຈ ແລະ ຍືດໝັ້ນຕໍ່ທຸກແນວໂນ້ມທີ່ຈະເກີດຂຶ້ນໃນປີ 2026. ການພັດທະນາເສດຖະກິດໃນພາກພື້ນ ແລະ ການເຕີບໂຕຂອງຂະແໜງການເງິນ ໄດ້ນຳເອົາໂອກາດທີ່ໜ້າເພີ່ງພໍໃຈມາໃຫ້ ແລະ ເປັນໂອກາດທີ່ດີ, ເຖິງແມ່ນວ່າຈະມີສິ່ງທ້າທາຍຢ່າງຕໍ່ເນື່ອງທີ່ເກີດຈາກສະພາບການເສດຖະກິດໂລກກຳມາ. ທະນາຄານອິນໂດຈີນ ຈະຍັງຄົງສືບຕໍ່ເສີມສ້າງຂີດຄວາມສາມາດຂອງຕົນ ແລະ ປັບປຸງຄວາມສາມາດໃນການແຂ່ງຂັນໃນໄລຍະຍາວ ໂດຍຜ່ານການຈັດຕັ້ງປະຕິບັດແຜນຍຸດທະສາດທີ່ຊັດເຈນ ແລະ ການດຳເນີນງານຢ່າງມີລະບຽບວິໄນ

ຂ້າພະເຈົ້າຢາກຂໍຢືນຢັນອີກຄັ້ງເຖິງຄວາມມຸ່ງໝັ້ນຂອງສະພາບໍລິຫານ ຕໍ່ກັບການທະນາຄານຢ່າງມີຄວາມຮັບຜິດຊອບ, ການເຕີບໂຕແບບຍືນຍົງ ແລະ ການສ້າງມູນຄ່າໃນໄລຍະຍາວໃຫ້ແກ່ຜູ້ຖືຮຸ້ນ ແລະ ຜູ້ມີສ່ວນຮ່ວມຂອງພວກເຮົາ, ໄປພ້ອມໆກັບການສ້າງຜົນກະທົບໃນທາງບວກໃຫ້ແກ່ຊຸມຊົນ ແລະ ເສດຖະກິດທີ່ພວກເຮົາໃຫ້ການສະໜັບສະໜູນ.

ຂໍຂອບໃຈສຳລັບຄວາມໄວ້ວາງໃຈຢ່າງຕໍ່ເນື່ອງຂອງທ່ານຕໍ່ທະນາຄານອິນໂດຈີນ.
ດ້ວຍຄວາມນັບຖືຢ່າງສູງ,

ໂອ ເຊ ຢິງ

ປະທານສະພາບໍລິຫານ



ຄໍາເຫັນຂອງທ່ານຜູ້ອໍານວຍການໃຫຍ່

ພວກເຮົາໄດ້ສໍາເລັດອີກໜຶ່ງປີແຫ່ງຄວາມກ້າວໜ້າທີ່ສໍາຄັນ, ຂ້າພະເຈົ້າເຕັມໄປດ້ວຍຄວາມພາກພູມໃຈເປັນຢ່າງຍິ່ງ ທີ່ຈະປະກາດຜົນສໍາເລັດຂອງທະນາຄານອິນໂດຈີນ ປະຈຳປີ 2025. ຄວາມຍືດຍຸ່ນ ແລະ ຄວາມກ້າວໜ້າຢ່າງຕໍ່ເນື່ອງຂອງທະນາຄານຕະຫຼອດທັງປີ ໄດ້ຊ່ວຍຮັດແໝ້ນສະຖານະພາບຂອງພວກເຮົາ ໃນການເປັນຄູ່ຮ່ວມງານທາງດ້ານການເງິນທີ່ໜ້າເຊື່ອຖື ແລະ ໄວ້ວາງໃຈໄດ້ໃນ ສປປ ລາວ. ຄວາມມຸ່ງ ໝັ້ນຂອງພວກເຮົາຕໍ່ກັບການພັດທະນາແບບຍືນຍົງ ແລະ ການຄຸ້ມຄອງບໍລິຫານຢ່າງຮອບຄອບ ໄດ້ເຮັດໃຫ້ພວກເຮົາສາມາດກ້າວເດີນໄປຂ້າງໜ້າທາມກາງສະພາບແວດລ້ອມການດໍາເນີນງານທີ່ມີການປ່ຽນແປງຢ່າງວ່ອງໄວ ແລະ ທ້າທາຍໄດ້ຢ່າງໜັ້ນໃຈ.

ຄໍາໝັ້ນສັນຍາຂອງທະນາຄານອິນໂດຈີນ ພວກເຮົາແມ່ນການຍຶດໝັ້ນໃນຫຼັກການພື້ນຖານຂອງຄວາມຊື່ສັດບໍລິສຸດ, ຄວາມໂປ່ງໃສ ແລະ ການເອົາລູກຄ້າເປັນສູນກາງ. ພວກເຮົາເຊື່ອວ່າ ການທະນາຄານບໍ່ແມ່ນພຽງແຕ່ການສະໜອງການບໍລິການທາງດ້ານການເງິນເທົ່ານັ້ນ; ແຕ່ມັນແມ່ນການເຂົ້າອີກເຂົ້າໃຈເຖິງຄວາມຕ້ອງການຂອງລູກຄ້າ, ການສະໜອງການບໍລິການ, ວິທີການແກ້ໄຂຕ່າງໆ ຢ່າງມີຄວາມຮັບຜິດຊອບ ແລະ ແທດເໝາະກັບຄວາມຕ້ອງການສະເພາະ ເພື່ອສົ່ງເສີມສະຖຽນລະພາບທາງດ້ານການເງິນໃນໄລຍະຍາວຂອງລູກຄ້າ. ຫຼັກການເຫຼົ່ານີ້ຍັງຄົງສືບຕໍ່ມີອິດທິພົນຕໍ່ຍຸດທະສາດຂອງພວກເຮົາ ແລະ ເສີມສ້າງຄວາມສໍາພັນທີ່ພວກເຮົາໄດ້ສ້າງຂຶ້ນກັບລູກຄ້າ ແລະ ຄູ່ຮ່ວມງານທັງຫຼາຍ.

ໃນປີ 2025, ທະນາຄານສາມາດບັນລຸການເຕີບໂຕຢ່າງແຂງແກ່ນໃນດ້ານຜົນດໍາເນີນງານທາງການເງິນ ເຊິ່ງໄດ້ຮັບການສະໜັບສະໜູນຈາກການເຕີບໂຕຢ່າງສົມດຸນໃນບັນດາຂະແໜງທຸລະກິດທີ່ສໍາຄັນ ແລະ ການເພີ່ມປະສິດທິພາບໃນການດໍາເນີນງານ. ພວກເຮົາໄດ້ຮັດແໝ້ນຮາກຖານທາງການເງິນໃຫ້ມີຄວາມເຂັ້ມແຂງ, ປົກປ້ອງຄຸນນະພາບຊັບສິນ ແລະ ຮັກສາແນວທາງການຄຸ້ມຄອງຄວາມສ່ຽງຢ່າງມີລະບຽບວິໄນ. ການໃຫ້ຄວາມສໍາຄັນຂອງພວກເຮົາຕໍ່ກັບການບໍລິຫານຈັດການທີ່ດີ, ມີປະສິດທິພາບ ແລະ ການຄວບຄຸມພາຍໃນທີ່ດີ ໄດ້ຊ່ວຍເສີມສ້າງສະຖຽນລະພາບຂອງອົງກອນ ແລະ ເພີ່ມທະວີຄວາມສາມາດໃນການສ້າງກຳໄລໃຫ້ສູງຂຶ້ນ.

ຫາກເບິ່ງອະນາຄົດຂ້າງໜ້າ, ພວກເຮົາແມ່ນມີຄວາມມຸ່ງໝັ້ນຕໍ່ການພັດທະນານະວັດຕະກຳຢ່າງມີຄວາມຮັບຜິດຊອບ, ການຍົກລະດັບການບໍລິການສູ່ຄວາມເປັນເລີດ ແລະ ການຮັກສາຄວາມເຂັ້ມແຂງທາງການເງິນ. ພວກເຮົາຈະສືບຕໍ່ພະຍາຍາມໃນການສ້າງມູນຄ່າເພີ່ມໃນໄລຍະຍາວໃຫ້ແກ່ຜູ້ຖືຮຸ້ນ ແລະ ຜູ້ມີສ່ວນຮ່ວມຂອງພວກເຮົາ ໂດຍຍັງຄົງຮັກສາມາດຕະຖານການບໍລິຫານຈັດການທີ່ດີຢ່າງໜັກແໜ້ນ. ໃນນາມຕາງໜ້າໃຫ້ທະນາຄານອິນໂດຈີນ, ຂ້າພະເຈົ້າຂໍສະແດງຄວາມ

ຂອບໃຈຢ່າງຈິງໃຈມາຍັງຜູ້ຖືຮຸ້ນ, ລູກຄ້າ, ຜູ້ຄຸ້ມຄອງ ແລະ ພະນັກງານທຸກໆທ່ານ ທີ່ໃຫ້ການສະໜັບສະໜູນ ແລະ ເຊື່ອໝັ້ນສະເໝີມາ. ພວກເຮົາ ມີຄວາມກະຕືລືລົ້ນທີ່ຈະຮ່ວມມືກັນໃນການສ້າງສາອະນາຄົດທີ່ເຂັ້ມແຂງຍິ່ງໆຂຶ້ນໄປ.



ວໍລະເດດ ພັນແພງດີ
ຜູ້ອໍານວຍການໃຫຍ່

1.4. ການອະທິບາຍ ແລະ ການວິເຄາະຂອງຜູ້ບໍລິຫານ

ສະພາບລວມຂອງປະເທດ ແລະ ເສດຖະກິດມະຫາພາກ ສະພາບລວມເສດຖະກິດໂລກ

ເສດຖະກິດໂລກກຳລັງປັບຕົວເຂົ້າກັບສະພາບການທີ່ຖືກປ່ຽນແປງໂດຍມາດຕະການທາງດ້ານນະໂຍບາຍໃໝ່ໆ. ຄວາມຮຸນແຮງຂອງການຂຶ້ນອັດຕາພາສີບາງຢ່າງໄດ້ຖືກຜ່ອນຄາຍລົງ, ຍ້ອນມີຂໍ້ຕົກລົງ ແລະ ການປັບປ່ຽນໃໝ່ໃນເວລາຕໍ່ມາ. ແຕ່ສະພາບແວດລ້ອມໂດຍລວມຍັງຄົງມີຄວາມຜັນຜວນ, ແລະ ປັດໄຈຊົ່ວຄາວທີ່ເຄີຍຊ່ວຍໝູນກົດຈະກຳທາງເສດຖະກິດໃນເຄິ່ງທຳອິດຂອງປີ 2025 ເປັນຕົ້ນແມ່ນການລົ່ມລ່ວງໜ້າ ແມ່ນກຳລັງຫຼຸດໜ້ອຍຖອຍລົງ.

ການຄາດຄະເນການເຕີບໂຕຂອງເສດຖະກິດໂລກໃນບົດລາຍງານແນວໂນ້ມເສດຖະກິດໂລກ (WEO) ສະບັບຫຼ້າສຸດ ໄດ້ຖືກປັບປຸງເພີ່ມຂຶ້ນ ເມື່ອທຽບໃສ່ກັບບົດລາຍງານ WEO ປະຈຳເດືອນເມສາ 2025 ແຕ່ຍັງຄົງເປັນການປັບຫຼຸດລົງ ເມື່ອທຽບໃສ່ກັບການຄາດຄະເນກ່ອນທີ່ຈະມີການປ່ຽນແປງນະໂຍບາຍ. ການເຕີບໂຕຂອງເສດຖະກິດໂລກຖືກຄາດຄະເນວ່າຈະຊ້າລົງຈາກ 3,3 ສ່ວນຮ້ອຍ ໃນປີ 2024 ມາເປັນ 3,2 ສ່ວນຮ້ອຍ ໃນປີ 2025 ແລະ 3,1 ສ່ວນຮ້ອຍ ໃນປີ 2026, ໂດຍເສດຖະກິດທີ່ພັດທະນາແລ້ວຈະເຕີບໂຕຢູ່ທີ່ປະມານ 1,5 ສ່ວນຮ້ອຍ ແລະ ເສດຖະກິດຫຼັກແຫຼ່ງທີ່ກຳລັງພັດທະນາ ແລະ ເສດຖະກິດກຳລັງພັດທະນາ ຈະເຕີບໂຕຢູ່ທີ່ລະດັບສູງກວ່າ 4 ສ່ວນຮ້ອຍ ເລັກນ້ອຍ. ອັດຕາເງິນເຟີ້ຖືກຄາດຄະເນວ່າຈະສືບຕໍ່ຫຼຸດລົງໃນທົ່ວໂລກ, ເຖິງແມ່ນວ່າມີຄວາມແຕກຕ່າງກັນໃນແຕ່ລະປະເທດ: ໃນນັ້ນສະຫະລັດອາເມລິກາແມ່ນສູງກວ່າເປົ້າໝາຍ ພ້ອມກັບມີຄວາມສ່ຽງທີ່ມີແນວໂນ້ມໄປໃນທາງເພີ່ມຂຶ້ນ ໃນຂະນະທີ່ ປະເທດອື່ນແມ່ນຢູ່ໃນລະດັບຕໍ່າ

ຄວາມສ່ຽງແມ່ນມີແນວໂນ້ມໄປໃນທາງຫຼຸດລົງ. ຄວາມບໍ່ແນ່ນອນທີ່ແກ່ຍາວ, ລັດທິປົກປ້ອງທາງການຄ້າທີ່ເພີ່ມຂຶ້ນ ແລະ ການຢຸດຊະງັກຂອງການສະໜອງແຮງງານ ອາດເຮັດໃຫ້ການເຕີບໂຕຫຼຸດລົງ. ຄວາມອ່ອນໄຫວທາງດ້ານການເງິນ, ຄວາມເປັນໄປໄດ້ໃນການປັບຖານຂອງຕະຫຼາດການເງິນ ແລະ ການເສື່ອມຖອຍຂອງສະຖາບັນຕ່າງໆ ອາດສົ່ງຜົນກະທົບຕໍ່ສະຖຽນລະພາບ.

ແຫຼ່ງຂໍ້ມູນ: World Economic Outlook (IMF)

ສະພາບລວມເສດຖະກິດ ສປປ ລາວ

ສະພາບເສດຖະກິດມະຫາພາກຂອງ ສປປ ລາວ ໄດ້ຮັບການປັບປຸງດີຂຶ້ນໃນປີ 2025, ໂດຍໄດ້ຮັບການສະໜັບສະໜູນຈາກອັດຕາແລກປ່ຽນທີ່ມີສະຖຽນລະພາບຫຼາຍຂຶ້ນ ແລະ ອັດຕາເງິນເຟີ້ທີ່ຫຼຸດລົງ. ຄາດຄະເນວ່າການເຕີບໂຕຂອງ GDP ຈະຢູ່ທີ່ 4.2 ສ່ວນຮ້ອຍ, ຊຶ່ງໄດ້ຮັບການຂັບເຄື່ອນຕົ້ນຕໍມາຈາກຂະແໜງບໍລິການທີ່ມີຄາດໝາຍວ່າຈະຂະຫຍາຍຕົວ 4.5 ສ່ວນຮ້ອຍ ອີງຕາມການລາຍງານຂອງ ທະນາຄານພັດທະນາອາຊີ (ADB). ອຸດສາຫະກຳການທ່ອງທ່ຽວມີການຟື້ນຕົວຢ່າງແຂງແຮງ, ໂດຍສາມາດດຶງດູດນັກທ່ອງທ່ຽວໄດ້ຫຼາຍກວ່າ 3 ລ້ານເທື່ອຄືນ, ຊຶ່ງໄດ້ຮັບການສະໜັບສະໜູນຈາກການເຊື່ອມໂຍງໃນພາກພື້ນທີ່ດີຂຶ້ນ ແລະ ຄວາມພະຍາຍາມໃນການເຮັດການຕະຫຼາດແບບເຈາະຈົງເປົ້າໝາຍ. ການຟື້ນຕົວນີ້ໄດ້ສົ່ງຜົນສະທ້ອນໃນທາງບວກຕໍ່ກັບກິດຈະການຄ້າຂາຍຍ່ອຍ, ການບໍລິການໂຮງແຮມ-ຮ້ານອາຫານ, ແລະ ການຂົນສົ່ງ. ນອກຈາກນັ້ນ, ການຂະຫຍາຍຕົວຢ່າງຕໍ່ເນື່ອງໃນຂະແໜງພະລັງງານ, ບໍ່ແຮ່ ແລະ ການປຸງແຕ່ງ, ບວກກັບຄວາມຕ້ອງການຈາກພາຍນອກທີ່ເພີ່ມຂຶ້ນ, ໄດ້ຊ່ວຍຊຸກຍູ້ການສົ່ງອອກ ແລະ ຊ່ວຍຫຼຸດຜ່ອນຜົນກະທົບຈາກການຮັດກຸມດ້ານງົບປະມານ. ອັດຕາເງິນເຟີ້ສະເລ່ຍຢູ່ທີ່ 7.7 ສ່ວນຮ້ອຍ ໃນປີ 2025, ຊຶ່ງຫຼຸດລົງຢ່າງຫຼວງຫຼາຍຈາກ 23.1 ສ່ວນຮ້ອຍ ໃນປີກ່ອນໜ້າ, ເຮັດໃຫ້ຄວາມກົດດັນຕໍ່ການບໍລິໂພກຂອງພາກເອກະຊົນຜ່ອນຄາຍລົງ ແລະ ຊ່ວຍໃຫ້ຄວາມເຊື່ອໝັ້ນຂອງນັກລົງທຶນມີສະຖຽນລະພາບຂຶ້ນ.

ລັດຖະບານໄດ້ແກ້ໄຂສິ່ງທ້າທາຍດ້ານໂຄງສ້າງທີ່ຍັງຄົງຄ້າງຢູ່ໄດ້ຢ່າງມີປະສິດທິພາບ ດ້ວຍການບັງຄັບໃຊ້ວິໄນທາງການເງິນຢ່າງຕໍ່ເນື່ອງ ເຊັ່ນ: ການຫຼຸດລາຍຈ່າຍ, ການເພີ່ມທະວີການເກັບລາຍຮັບ, ແລະ ການປັບໂຄງສ້າງໜີ້ສິນສາທາລະນະ ເພື່ອຟື້ນຟູຄວາມຍືດຍຸ່ນ ແລະ ຫຼຸດຜ່ອນຄວາມສ່ຽງຈາກພາຍນອກ. ນະໂຍບາຍເງິນຕາໄດ້ຊ່ວຍຮັກສາສະຖຽນລະພາບຂອງອັດຕາແລກປ່ຽນ, ຄວບຄູ່ໄປກັບຄວາມພະຍາຍາມໃນການສ້າງຄວາມຫຼາກຫຼາຍ ໂດຍການຂະຫຍາຍຖານການສົ່ງອອກໃຫ້ກວ້າງອອກນອກເໜືອໄປຈາກພະລັງງານໄຟຟ້າ ແລະ ຊັບພະຍາກອນທຳມະຊາດ ຜ່ານການໃຫ້ສິດທິພິເສດແກ່ຂະແໜງການຜະລິດທີ່ມີມູນຄ່າສູງ ແລະ ກະສິກຳປຸງແຕ່ງ. ປະເທດສາມາດສະສົມຄັງສຳຮອງໄດ້ຢ່າງວ່ອງໄວ ໂດຍການສົ່ງເສີມການສົ່ງອອກ ແລະ ການບໍລິຫານຈັດການເງິນຕາຕ່າງປະເທດຢ່າງສະຫຼາດສ່ອງໃສ, ພ້ອມທັງການສ້າງການປ່ຽນແປງເຊັ່ນ: ການຫັນປ່ຽນລະບົບທະນາຄານໃຫ້ທັນສະໄໝ ຜ່ານແຜນການດິຈິຕອນ ປີ 2026-2030 ຂອງທະນາຄານແຫ່ງ ສປປ ລາວ ແລະ ຄວາມພະຍາຍາມໃນການສົ່ງເສີມໃຫ້ທຸກຄົນເຂົ້າເຖິງບໍລິການທາງການເງິນ. ມາດຕະການທີ່ຕັ້ງໜ້າເຫຼົ່ານີ້ ໄດ້ຊ່ວຍຮັດແໜ້ນສະຖຽນລະພາບດ້ານເສດຖະກິດມະຫາພາກ, ຊຶ່ງເປັນການປຸກທາງໄປສູ່ການເຕີບໂຕທີ່ເຂັ້ມແຂງ ແລະ ຍືນຍົງ.

ຂະແໜງທະນາຄານ

ຂະແໜງການທະນາຄານຂອງລາວ ໃນປີ 2025 ໄດ້ສະແດງໃຫ້ເຫັນເຖິງຄວາມຍືດຍຸ່ນ ແລະ ກຳລັງຂັບເຄື່ອນໄປຂ້າງໜ້າທີ່ໄດ້ຮັບການຍົກລະດັບຂຶ້ນ, ໂດຍສາມາດບໍລິຫານຈັດການກັບຄວາມກົດດັນດ້ານສະພາບຄ່ອງຂອງເງິນຕາຕ່າງປະເທດທີ່ຍັງຄົງມີຢູ່ ຢ່າງມີປະສິດທິພາບ ທ່າມກາງຂໍ້ຈຳກັດໃນການເຂົ້າເຖິງແຫຼ່ງທຶນທົ່ວໂລກ ແລະ ການເຕີບໂຕຂອງເງິນຝາກທີ່ຊ້ຳລົງ. ທະນາຄານແຫ່ງ ສປປ ລາວ (ທຫລ) ໄດ້ຈັດຕັ້ງປະຕິບັດຍຸດທະສາດການຮັກສາສະຖຽນລະພາບແບບເຈາະຈົງເປົ້າໝາຍ, ຊຶ່ງລວມມີການປັບປຸງລະບຽບການຄຸ້ມຄອງເງິນຕາຕ່າງປະເທດໃຫ້ມີຄວາມລະອຽດຈະແຈ້ງຂຶ້ນ, ການຄວບຄຸມອັດຕາເງິນເຟີ້ຢ່າງຕັ້ງໜ້າ, ຊຶ່ງສາມາດບັນລຸໄດ້ເຖິງ 72 ສ່ວນຮ້ອຍ ຂອງເງິນຝາກພາກລັດພາຍໃນກາງປີ, ເຮັດໃຫ້ສະພາບຄ່ອງ ແລະ ການບໍລິຫານຈັດການເງິນສົດມີຄວາມເຂັ້ມແຂງຂຶ້ນ.

ໃນຂະນະດຽວກັນ, ການຫັນເປັນດິຈິຕອນກໍໄດ້ຂະຫຍາຍຕົວຂຶ້ນຢ່າງໜ້າປະທັບໃຈ, ໂດຍມີການຂະຫຍາຍການເຊື່ອມໂຍງລະບົບ LaoQR ກວມເອົາສະຖາບັນຕ່າງໆຫຼາຍຂຶ້ນ ແລະ ມີຄວາມກ້າວໜ້າທີ່ສຳຄັນໃນການຊຳລະເງິນຂ້າມແດນ ດ້ວຍການເປີດຕົວລະບົບການຊຳລະເງິນຜ່ານ QR Code ສອງຝ່າຍໄລຍະທີ 2 ຮ່ວມກັບ ປະເທດກຳປູເຈຍ ໃນເດືອນທັນວາ (ຊຶ່ງຊ່ວຍໃຫ້ແອັບພລິເຄຊັນຂອງລາວ ສາມາດສະແດນ KHQR ໄດ້ຢູ່ຮ້ານຄ້າຫຼາຍກວ່າ 4.5 ລ້ານແຫ່ງ), ພ້ອມທັງມີການຮັດແໜ້ນການເຊື່ອມໂຍງທີ່ເລິກເຊິ່ງກວ່າເກົ່າຮ່ວມກັບ ປະເທດໄທ, ຫວຽດນາມ, ຈີນ, ເກົາຫຼີໃຕ້ ແລະ ປະເທດອື່ນໆ ເພື່ອອຳນວຍຄວາມສະດວກໃຫ້ແກ່ການເຮັດທຸລະກຳໃນພາກພື້ນໂດຍນຳໃຊ້ສະກຸນເງິນທ້ອງຖິ່ນ. ຄວາມສຳເລັດເຫຼົ່ານີ້ແມ່ນໄດ້ຮັບການຕໍ່ຍອດມາຈາກປີ 2024, ເຊິ່ງໄດ້ຊ່ວຍສ້າງຄວາມເຂັ້ມແຂງໃຫ້ແກ່ການເຊື່ອມໂຍງທາງການເງິນຂອງອາຊຽນ ແລະ ສົ່ງເສີມການເຂົ້າເຖິງບໍລິການທາງການເງິນຜ່ານໂທລະສັບມືຖື. ແຜນການປີ 2026-2030 ຂອງທະນາຄານແຫ່ງ ສປປ ລາວ (ທຫລ) ແມ່ນເນັ້ນໃສ່ການຄຸ້ມຄອງ, ການຫັນເປັນດິຈິຕອນທີ່ທັນສະໄໝ ແລະ ສະຖຽນລະພາບ, ຊຶ່ງເປັນການສືບຕໍ່ຂັບເຄື່ອນຈາກປີ 2025 ເພື່ອການເຕີບໂຕແບບທົ່ວເຖິງ ແລະ ຍືນຍົງ.

1.5. ສະພາບລວມຂອງການດຳເນີນທຸລະກິດໃນປີ 2025


ໃນປີ 2025, ທະນາຄານອິນໂດຈີນ ໄດ້ສະແດງໃຫ້ເຫັນເຖິງຜົນການດຳເນີນງານໂດຍລວມທີ່ແຂງແກ່ນ, ຊຶ່ງມີລັກສະນະເດັ່ນແມ່ນການສຸມໃສ່ຍຸດທະສາດດ້ານສິນເຊື້ອເພື່ອທີ່ຢູ່ອາໄສ, ການຂະຫຍາຍຕົວຂອງສິນເຊື້ອ ແລະ ການນຳໃຊ້ຊ່ອງທາງການຊຳລະເງິນດິຈິຕອນທີ່ເພີ່ມຂຶ້ນ. ນອກຈາກນັ້ນ, ທະນາຄານຍັງມີການເຕີບໂຕຢ່າງວ່ອງໄວໃນສ່ວນຂອງເງິນຝາກຈາກລູກຄ້າ. ການບໍລິຫານຈັດການຄວາມສຳພັນທີ່ດີຂຶ້ນ ແລະ ນະວັດຕະກຳຜະລິດຕະພັນຂອງທະນາຄານ, ຕະຫຼອດຮອດຄວາມເຊື່ອໝັ້ນຂອງລູກຄ້າທີ່ຍືນຍົງ, ເຊິ່ງສະແດງໃຫ້ເຫັນຢ່າງຈະແຈ້ງຈາກການເຕີບໂຕຢ່າງຕໍ່ເນື່ອງຂອງເງິນຝາກລູກຄ້າ. ຍຸດທະສາດການໃຫ້ສິນເຊື້ອຂອງທະນາຄານໄດ້ໃຫ້ຄວາມສຳຄັນເປັນອັນດັບຕົ້ນໆແກ່ສິນເຊື້ອເພື່ອທີ່ຢູ່ອາໄສ ເພື່ອຕອບສະໜອງຄວາມຕ້ອງການດ້ານທີ່ຢູ່ອາໄສທີ່ເພີ່ມຂຶ້ນ, ຊຶ່ງນຳໄປສູ່ການຂະຫຍາຍຕົວຢ່າງແຂງແຮງຂອງຂະແໜງສິນເຊື້ອເພື່ອທີ່ຢູ່ອາໄສ ຄວບຄູ່ໄປກັບການປະຕິບັດຕາມມາດຕະຖານສິນເຊື້ອທີ່ຮອບຄອບ. ນອກຈາກນັ້ນ, ທະນາຄານຍັງມີຄວາມກ້າວໜ້າຢ່າງວ່ອງໄວໃນດ້ານບໍລິການທາງການເງິນດິຈິຕອນ, ໂດຍສະເພາະແມ່ນຜ່ານການຂະຫຍາຍຜະລິດຕະພັນ "ໄດ້ນຳເພ" DainaPay Buy Now Pay Later (BNPL) ຫຼື ບໍລິການຊື້ກ່ອນຈ່າຍນຳຫຼັງ. ຜະລິດຕະພັນນີ້ໄດ້ຮັບການຕອບຮັບເປັນຢ່າງດີຈາກຕະຫຼາດ ແລະ ສົ່ງຜົນໃຫ້ຜູ້ບໍລິໂພກມີສ່ວນຮ່ວມຫຼາຍຂຶ້ນ.

ຍິ່ງໄປກ່ວານັ້ນ, ປະລິມານການອອກບັດ ແລະ ການເຮັດທຸລະກຳຜ່ານບັດ Visa ຍັງເພີ່ມຂຶ້ນຢ່າງຫຼວງຫຼາຍ, ຊຶ່ງເປັນຜົນມາຈາກການນຳໃຊ້ວິທີການຊຳລະເງິນແບບບໍ່ຕ້ອງເຂົ້າໄປທະນາຄານທີ່ເພີ່ມຂຶ້ນ, ກິດຈະກຳທີ່ຖືກເປົ້າໝາຍ ແລະ ປະສິບການຂອງລູກຄ້າທີ່ໄດ້ຮັບການພັດທະນາໃຫ້ດີຂຶ້ນ. ຄວາມສຳເລັດເຫຼົ່ານີ້ແມ່ນເຄື່ອງມືພິສູດເຖິງຄວາມມຸ່ງໝັ້ນຂອງ ທະນາຄານອິນໂດຈີນ ໃນການສ້າງມູນຄ່າທີ່ຍືນຍົງ, ນະວັດຕະກຳດິຈິຕອນ ແລະ ການເຕີບໂຕຂອງທຸລະກິດທະນາຄານ.

ເງິນຝາກ


ເງິນຝາກທັງໝົດ

ຫົວໜ່ວຍຕື້ກີບ




ໃນປີ 2025, ເງິນຝາກຂອງລູກຄ້າໄດ້ເພີ່ມຂຶ້ນ 23 ສ່ວນຮ້ອຍ ຈາກປີຜ່ານມາ, ເຊິ່ງບັນລຸເຖິງ 31,068 ຕື້ກີບ. ການຂະຫຍາຍຕົວນີ້ແມ່ນສະແດງໃຫ້ເຫັນເຖິງຄວາມເຊື່ອໝັ້ນຢ່າງຕໍ່ເນື່ອງຂອງລູກຄ້າທີ່ມີຕໍ່ສະຖຽນລະພາບທາງດ້ານການເງິນ, ຂີດຄວາມສາມາດດ້ານການທະນາຄານດິຈິຕອນ ແລະ ຄຸນນະພາບການບໍລິການຂອງທະນາຄານ. ຈຸດປະສົງທາງດ້ານຍຸດທະສາດແມ່ນເພື່ອເພີ່ມທະວີສ່ວນຕ່າງອັດຕາດອກເບ້ຍສຸດທິ ແລະ ປັບປຸງໂຄງສ້າງແຫຼ່ງທຶນໃຫ້ມີປະສິດທິພາບສູງສຸດ ໂດຍການເພີ່ມບັນຊີເງິນຝາກກະແສລາຍວັນ ແລະ ເງິນຝາກປະຢັດທີ່ມີຕົ້ນທຶນຕໍ່າ. ທັງກຸ່ມລູກຄ້າລາຍຍ່ອຍ ແລະ ກຸ່ມລູກຄ້າອົງກອນ ລ້ວນແຕ່ເປັນຕົວຂັບເຄື່ອນຍຸດທະສາດນີ້, ເຊິ່ງນຳໄປສູ່ການຂະຫຍາຍຕົວຂອງເງິນຝາກ. ທະນາຄານໄດ້ຂະຫຍາຍຖານແຫຼ່ງທຶນຂອງຕົນ ໂດຍການສະເໜີອັດຕາດອກເບ້ຍທີ່ມີຄວາມສາມາດໃນການແຂ່ງຂັນ, ການປັບປຸງການຄຸ້ມຄອງບໍລິຫານຄວາມສໍາພັນກັບລູກຄ້າ ແລະ ການພັດທະນາຜະລິດຕະພັນເງິນຝາກປະຢັດແບບ ໃໝ່ ທີ່ຖືກອອກແບບໃຫ້ແທດເໝາະກັບຄວາມຕ້ອງການທີ່ມີການປ່ຽນແປງຂອງລູກຄ້າ. ສະຖານະພາບດ້ານສະພາບຄ່ອງຂອງທະນາຄານແມ່ນໄດ້ຮັບການເສີມສ້າງໃຫ້ແຂງແຮງຕື່ມອີກ ຈາກການເຕີບໂຕຂອງເງິນຝາກທີ່ໜັກແໜ້ນ, ເຊິ່ງຍັງຊ່ວຍອໍານວຍຄວາມສະດວກໃຫ້ແກ່ການຂະຫຍາຍຕົວຂອງສິນເຊື່ອແບບຍືນຍົງອີກດ້ວຍ

ສິນເຊື່ອ



ຍອດສິນເຊື່ອ ແລະ ເງິນລ່ວງໜ້າໃຫ້ແກ່ລູກຄ້າທັງໝົດໄດ້ເພີ່ມຂຶ້ນເປັນ 23,246 ຕື້ກີບ, ເພີ່ມຂຶ້ນ 28 ສ່ວນຮ້ອຍ ເມື່ອທຽບໃສ່ປີຜ່ານມາ, ຊຶ່ງສະທ້ອນໃຫ້ເຫັນເຖິງຄວາມຕ້ອງການດ້ານສິນເຊື່ອທີ່ແຂງແຮງໃນທົ່ວຂະແໜງການເສດຖະກິດທີ່ສໍາຄັນ. ທະນາຄານຍັງຄົງສືບຕໍ່ໃຫ້ຄວາມສໍາຄັນເປັນອັນດັບຕົ້ນໆ ແກ່ການໃຫ້ສິນເຊື່ອໃນຂະແໜງການທີ່ມີຄວາມສໍາຄັນທາງດ້ານຍຸດທະສາດ, ຊຶ່ງລວມມີ ວິສາຫະກິດຂະໜາດນ້ອຍ ແລະ ກາງ, ລູກຄ້າອົງກອນ, ລູກຄ້າລາຍຍ່ອຍ, ແລະ ໂຄງການພັດທະນາທີ່ຍືນຍົງ. ການເຕີບໂຕຂອງສິນເຊື່ອນີ້ ແມ່ນບັນລຸໄດ້ໂດຍສອດຄ່ອງກັບຂອບຄວາມສາມາດໃນການຮັບຄວາມສ່ຽງຂອງທະນາຄານ ແລະ ແນວທາງການຄຸ້ມຄອງຂອງອົງກອນກຳກັບດູແລ. ຄຸນນະພາບຂອງຊັບສິນ ຍັງຄົງໄດ້ຮັບການຄວບຄຸມເປັນຢ່າງດີ, ໂດຍອັດຕາສ່ວນໜີ້ສິນທີ່ບໍ່ເກີດດອກອອກຜົນ (NPL) ແມ່ນຮັກສາໄວ້ໄດ້ຢູ່ທີ່ 0.23 ສ່ວນຮ້ອຍ, ຊຶ່ງແມ່ນຜົນມາຈາກການຮັດແໜ້ນມາດຕະຖານການພິຈາລະນາອະນຸມັດສິນເຊື່ອ, ລະບົບການຕິດຕາມກວດກາທີ່ໄດ້ຮັບການຍົກລະດັບ ແລະ ການບໍລິຫານຈັດການແກ້ໄຂໜີ້ຢ່າງຕັ້ງໜ້າ. ນອກຈາກນີ້, ທະນາຄານ ຍັງໄດ້ເພີ່ມອັດຕາສ່ວນການສໍາຮອງໜີ້ ເພື່ອເພີ່ມທະວີຄວາມຍືດຍຸ່ນຂອງໃບສະຫຼຸບຊັບສິມັດ. ການຂະຫຍາຍຕົວຢ່າງໜັ້ນຄົງຂອງສິນເຊື່ອນີ້ ໄດ້ສະແດງໃຫ້ເຫັນເຖິງຄວາມມຸ່ງໝັ້ນຂອງ ທະນາຄານອິນໂດຈີນ ໃນການສະໜັບສະໜູນການເຕີບໂຕທາງດ້ານເສດຖະກິດ ຄວບຄູ່ໄປກັບການປົກປ້ອງຄຸນນະພາບຂອງຊັບສິນ.

ຜົນກຳໄລ



ໃນປີ 2025, ທະນາຄານອິນໂດຈີນ ສາມາດສ້າງຜົນກຳໄລທາງການເງິນທີ່ແຂງແກ່ນ, ໂດຍສາມາດກັບຄືນມາສ້າງຜົນກຳໄລໄດ້ຢ່າງງົດງາມ ດ້ວຍກຳໄລສຸດທິ 158.79 ຕື້ກີບ, ເມື່ອທຽບໃສ່ກັບຜົນຂາດທຶນ 16.44 ຕື້ກີບ ໃນປີ 2024, ຊຶ່ງສະທ້ອນໃຫ້ເຫັນເຖິງການຟື້ນຕົວດ້ານການດຳເນີນງານທີ່ເຂັ້ມແຂງ, ກຳລັງຂັບເຄື່ອນທາງທຸລະກິດທີ່ເຂັ້ມແຂງຂຶ້ນ ແລະ ການຈັດຕັ້ງປະຕິບັດໂຄງການລິເລີ່ມທາງຍຸດທະສາດຂອງທະນາຄານຢ່າງມີປະສິດທິພາບ. ລາຍຮັບຈາກການດຳເນີນງານສຸດທິບັນລຸໄດ້ 390.29 ຕື້ກີບ, ສະແດງໃຫ້ເຫັນເຖິງການສ້າງລາຍຮັບທີ່ມີສະຖຽນລະພາບ ແລະ ຄວາມເຂັ້ມແຂງຢ່າງຕໍ່ເນື່ອງຂອງກິດຈະກຳທຸກທາງການທະນາຄານ. ລາຍຮັບດອກເບ້ຍສຸດທິ ຍັງຄົງເປັນປັດໄຈຕົ້ນຕໍທີ່ສ້າງລາຍໄດ້ ໂດຍໄດ້ຮັບການສະໜັບສະໜູນຈາກການຂະຫຍາຍຕົວຂອງສິນເຊື້ອຢ່າງໝັ້ນຄົງ, ໂດຍສະເພາະແມ່ນໃນຂະແໜງສິນເຊື້ອລາຍຍ່ອຍ ແລະ ສິນເຊື້ອເພື່ອທີ່ຢູ່ອາໄສ, ການບໍລິຫານຈັດການຊັບສິນ ແລະ ໜີ້ສິນທີ່ມີປະສິດທິພາບ ແລະ ຍຸດທະສາດການກຳນົດລາຄາຢ່າງມີວິໄນ. ໃນຂະນະດຽວກັນ, ລາຍຮັບທີ່ບໍ່ແມ່ນດອກເບ້ຍກໍມີການປັບປຸງດີຂຶ້ນຢ່າງຕໍ່ເນື່ອງ ໂດຍຜ່ານການເຕີບໂຕຂອງສິນເຊື້ອເພື່ອການຄ້າບໍລິການທະນາຄານດິຈິຕອນ, ກິດຈະກຳດ້ານບໍລິຫານທຶນ ແລະ ຜະລິດຕະພັນທີ່ສ້າງລາຍຮັບຈາກຄ່າທຳນຽມ.

ແຜນການ ແລະ ເປົ້າໝາຍໃນການດຳເນີນທຸລະກິດຂອງທະນາຄານອິນໂດຈີນ ໃນປີ 2026

ທະນາຄານອິນໂດຈີນ ໃຫ້ຄວາມສຳຄັນແກ່ມາດຕະຖານການບໍລິຫານຈັດການຄວາມສ່ຽງທີ່ຮອບຄອບ ຄວບຄູ່ໄປກັບການເລັ່ງຂະຫຍາຍຖານເງິນຝາກ ແລະ ສິນເຊື້ອໃນປີ 2026. ເພື່ອຮັບປະກັນໂຄງສ້າງແຫຼ່ງທຶນທີ່ມີສະຖຽນລະພາບ ແລະ ມີຄວາມຫຼາກຫຼາຍ, ທະນາຄານ ຈະເພີ່ມທະວີຄວາມພະຍາຍາມໃນການຂະຫຍາຍຖານເງິນຝາກ ໂດຍຜ່ານກິດຈະກຳຕ່າງໆ ທີ່ຖືກເປົ້າໝາຍ, ການເພີ່ມການມີສ່ວນຮ່ວມຂອງລູກຄ້າ, ແລະ ການນຳສະເໜີຜະລິດຕະພັນທີ່ມີຄວາມສາມາດໃນການແຂ່ງຂັນ. ທະນາຄານ ຈະໃຫ້ຄວາມສຳຄັນແກ່ການເຕີບໂຕຂອງສິນເຊື້ອທີ່ມີຄຸນນະພາບໃນຂະແໜງການທີ່ສຳຄັນ, ໂດຍຈະເນັ້ນໃສ່ເປັນພິເສດໃນການຂະຫຍາຍຂະແໜງສິນເຊື້ອເພື່ອທີ່ຢູ່ອາໄສ ເພື່ອຮອງຮັບຄວາມຕ້ອງການດ້ານທີ່ຢູ່ອາໄສທີ່ເພີ່ມຂຶ້ນ ແລະ ເພື່ອສະໜັບສະໜູນລູກຄ້າລາຍຍ່ອຍ. ເພື່ອປົກປ້ອງຄຸນນະພາບຂອງຊັບສິນ, ການຂະຫຍາຍຕົວຂອງສິນເຊື້ອ ຈະຍັງຄົງໄດ້ຮັບການຄວບຄຸມໂດຍມາດຕະຖານການພິຈາລະນາອະນຸມັດສິນເຊື້ອທີ່ເຂັ້ມງວດ ແລະ ການຕິດຕາມກວດກາຢ່າງໃກ້ຊິດ.

ພ້ອມກັນນັ້ນ, ທະນາຄານ ຈະດຳເນີນແຜນງານການຫັນເປັນດິຈິຕອນ ໂດຍການປັບປຸງແອັບ IBcool ເພື່ອມອບປະສົບການທີ່ດີໃຫ້ແກ່ລູກຄ້າ ເຊິ່ງມີຄວາມປອດໄພ, ງ່າຍຕໍ່ການນຳໃຊ້, ແລະ ເຊື່ອມໂຍງກັນຢ່າງບໍ່ມີສະດຸດ. "ໄດ້ນຳເພ" DainaPay, ເຊິ່ງເປັນຜະລິດຕະພັນບໍລິການຊື້ກ່ອນຈ່າຍນຳຫຼັງ (BNPL) ຂອງທະນາຄານ, ຈະໄດ້ຮັບການພັດທະນາຕື່ມອີກ ເພື່ອຮັດແໜ້ນການເປັນພັນທະມິດຮ່ວມກັບບັນດາຮ້ານຄ້າ, ສະໜັບສະໜູນການຊື້ເຄື່ອງຍ່ອຍ ແລະ ຂະຫຍາຍຊ່ອງທາງດ້ານສິນເຊື້ອເພື່ອການບໍລິໂພກ. ໃນປີ 2026 ນີ້, ທະນາຄານ ຍັງຈະເປີດໂຕ ບັດ VISA ຍີ່ຫໍ້ຮ່ວມ ເນື່ອງໃນໂອກາດການແຂ່ງຂັນບານໂລກ (FIFA World Cup) ເພື່ອເພີ່ມລາຍຮັບຈາກຄ່າທຳນຽມ, ສົ່ງເສີມການນຳໃຊ້ບັດ, ແລະ ສ້າງການຮັບຮູ້ຕໍ່ຍີ່ຫໍ້ໃຫ້ດີຂຶ້ນ. ເປົ້າໝາຍຂອງ ທະນາຄານອິນໂດຈີນ ໂດຍຜ່ານໂຄງການລິເລີ່ມທາງຍຸດທະສາດເຫຼົ່ານີ້ ແມ່ນເພື່ອເພີ່ມການມີສ່ວນຮ່ວມຂອງຜູ້ບໍລິໂພກ, ຂະຫຍາຍຕົວຮູບແບບທຸລະກິດທະນາຄານໃຫ້ກວ້າງຂວາງຂຶ້ນ, ພ້ອມທັງສ້າງການເຕີບໂຕທີ່ຍືນຍົງ ແລະ ມຸນຄ່າໃນໄລຍະຍາວໃຫ້ແກ່ຜູ້ມີສ່ວນຮ່ວມທຸກຝ່າຍ.

ແຜນຍຸດທະສາດ

ຍຸດທະສາດຂອງ ທະນາຄານອິນໂດຈີນ ແມ່ນມຸ່ງເນັ້ນໃສ່ການບັນລຸການພັດທະນາທີ່ຍືນຍົງ ຄວບຄູ່ໄປກັບການຮັບປະກັນຄວາມຍືດຍຸ່ນດ້ານການດຳເນີນງານ ແລະ ຄວາມຮອບຄອບທາງການເງິນ. ທະນາຄານມີຄວາມມຸ່ງໝັ້ນໃນການຍົກລະດັບຄວາມສາມາດໃນການສ້າງກຳໄລ, ການຂະຫຍາຍຊັບສິນທີ່ມີຄຸນນະພາບ ແລະ ການພັດທະນາຖານເງິນຝາກທີ່ໝັ້ນຄົງ ຜ່ານການຈັດຕັ້ງປະຕິບັດການບໍລິຫານຈັດການໃບສະຫຼຸບຊັບສິນມີວິໄນ. ທະນາຄານພະຍາຍາມທີ່ຈະກຳເອົາໂອກາດໃນຕະຫຼາດ ພ້ອມທັງຮັບປະກັນຄຸນນະພາບຂອງຊັບສິນ ຜ່ານການບໍລິຫານຈັດການຄວາມສ່ຽງທີ່ເຂັ້ມງວດ ແລະ ແນວທາງການຄຸ້ມຄອງກິດຈະການທີ່ແຂງແຮງ ໂດຍການສຸມໃສ່ຂະແໜງການທີ່ເປັນບຸລິມະສິດ ແລະ ການຂະຫຍາຍຕົວຂອງທຸລະກິດທະນາຄານ, ໂດຍສະເພາະແມ່ນໃນສ່ວນຂອງສິນເຊື້ອເພື່ອການບໍລິໂພກ ແລະ ສິນເຊື້ອເພື່ອທີ່ຢູ່ອາໄສ.

ການຫັນເປັນດິຈິຕອນ ແລະ ນະວັດຕະກຳທີ່ເນັ້ນລູກຄ້າເປັນໃຈກາງ ແມ່ນອົງປະກອບທີ່ສຳຄັນໃນຍຸດທະສາດຂອງທະນາຄານ. ຄວາມມຸ່ງໝັ້ນຂອງບໍລິສັດໃນການນຳສະເໜີຊ່ອງທາງການເງິນທີ່ທັນສະໄໝ, ສະດວກສະບາຍ, ແລະ ເຂົ້າເຖິງໄດ້ງ່າຍ ແມ່ນສະແດງໃຫ້ເຫັນຢ່າງຈະແຈ້ງຈາກການປັບປຸງແອັບພລິເຄຊັນ IBcool ຢ່າງຕໍ່ເນື່ອງ ແລະ ການຂະຫຍາຍຕົວຂອງ "ໄດ້ນຳເພ" DainaPay. ໃນຂະນະດຽວກັນ, ທະນາຄານກໍກຳລັງສ້າງຄວາມເຂັ້ມແຂງໃຫ້ແກ່ທຸລະກິດບັດ ແລະ ລະບົບນິເວດການຊຳລະເງິນຂອງຕົນ, ຊຶ່ງລວມມີຍຸດທະສາດການຮ່ວມມື ເຊັ່ນ: ການຮ່ວມມືອອກບັດ VISA ຍີ່ຫໍ້ຮ່ວມ ເນື່ອງໃນໂອກາດການແຂ່ງຂັນບານໂລກ ເພື່ອເພີ່ມການມີສ່ວນຮ່ວມຂອງລູກຄ້າ ແລະ ເພີ່ມລາຍຮັບຈາກຄ່າທຳນຽມ.


ພວກເຮົາໃຫ້ຄຳໝັ້ນສັນຍາທີ່ຈະສ້າງຜົນກະທົບອັນດີງາມ ແລະ ສຳຄັນໃຫ້ແກ່ຊຸມຊົນຂອງພວກເຮົາ ເຊິ່ງເປັນສ່ວນໜຶ່ງຂອງຄວາມມຸ່ງໝັ້ນຢ່າງຕໍ່ເນື່ອງກັບຄວາມຮັບຜິດຊອບຂອງອົງກອນຕໍ່ສັງຄົມ. ພວກເຮົາພະຍາຍາມທີ່ຈະສົ່ງເສີມວັດທະນະທຳທີ່ດີງາມ ໂດຍການແບ່ງປັນ ຜ່ານໂຄງການລິເລີ່ມທາງສັງຄົມຕ່າງໆ ຊຶ່ງລວມມີການສະໜັບສະໜູນດ້ານການສຶກສາ, ກິດຈະກຳການບໍລິຈາກເລືອດ, ແລະ ການບໍລິຈາກເຄື່ອງອຸປະໂພກບໍລິໂພກໃຫ້ແກ່ຜູ້ດ້ອຍໂອກາດ, ຊຶ່ງທັງໝົດນີ້ແມ່ນຢູ່ພາຍໃຕ້ໂຄງການ "ຈາກໃຈສູ່ໃຈ". ເປົ້າໝາຍຂອງພວກເຮົາແມ່ນເພື່ອສ້າງ ແລະ ຊຸກຍູ້ໃຫ້ມີຜົນປະໂຫຍດທີ່ຍືນຍົງຕະຫຼອດໄປ.

ພາກທີ 2

ໂຄງຮ່າງການຈັດຕັ້ງ

2.1. ບັນດາຜູ້ຖືຮຸ້ນ

ລ/ດ	ລາຍຊື່ຜູ້ຖືຮຸ້ນ	ອັດຕາສ່ວນການຖືຮຸ້ນ
1.	ທ່ານ ໂອ ເຊ ຢັງ (ເກົາຫຼີ)	71.79%
2.	ບໍລິສັດ ແອວວິເອັມຊີ ອິນເວດສເມັນ ຈຳກັດ	11.04%
3.	ທ່ານ ນາງ ຖາວອນ ວົງສິມບັດ	18.17%
	ລວມ:	100.00%



“ທະນາຄານອິນໂຕຈິມ ຍິນດີໃຫ້ທ່ານໄດ້ຫຼາຍກວ່າ”
“enhancing your value”

2.2. ສະພາບລິຫານ

ສະມາຊິກຂອງສະພາບລິຫານພາຍໃນ ແລະ ຈົນເຖິງມື້ອອກເອກະສານສະບັບນີ້ ມີດັ່ງນີ້:



ທ່ານ ໂອ ເຊ ຢິງ

ປະທານສະພາບລິຫານ

ແມ່ນນັກທຸລະກິດທີ່ມີຊື່ສຽງ ແລະ ປະສົບຜົນສໍາເລັດທາງດ້ານທຸລະກິດໃນ ສປປ ລາວ. ທ່ານ ແມ່ນຜູ້ກໍ່ຕັ້ງ ແລະ ເປັນປະທານໃຫຍ່ ກຸ່ມບໍລິສັດໂຄລາວ ໃນຖານະນິຕິບຸກຄົນ ໃນປີ 1997.



ທ່ານ ເຕ ຣົງ ເຮັງ

ຮອງປະທານ

ເລີ່ມເຂົ້າເຮັດວຽກຢູ່ ທະນາຄານ ພາບລິກ ຂອງມະເລເຊຍ ຕັ້ງແຕ່ປີ 1976. ຕະຫຼອດໄລຍະ 20 ປີ ແຫ່ງການເຮັດວຽກ ຢູ່ສາຂາພາຍໃນນັ້ນ ທ່ານໄດ້ ເຮັດວຽກຢູ່ຫຼາຍຕໍາແໜ່ງ ແລະ ໄດ້ເຕົ້າໂປຈົນເປັນຫົວໜ້າສາຂາ. ຈາກປີ 1996 ຫາປີ 2003 (ລວມ 7 ປີ) ໄດ້ເປັນຫົວໜ້າສາຂາຂອງ ທະນາຄານ ພາບລິກ ຢູ່ທົນະຄອນຫຼວງວຽງຈັນ, ສປປ ລາວ. ຈາກນັ້ນຈົນເຖິງປີ 2008 (ລວມ 5 ປີ) ໄດ້ເປັນອຳນວຍການທະນາຄານ VID ພາບລິກ, ທີ່ ສສ ຫວຽດນາມ. ປີ 2008 ເຖິງ 2021 ໄດ້ດຳລົງຕໍາແໜ່ງຜູ້ອຳນວຍການໃຫຍ່ຂອງທະນາຄານອິນໂດຈີນ ຈົນເຖິງອາຍຸບ້ານ ແລະ ຕໍາແໜ່ງ ປັດຈຸບັນແມ່ນ ປະທານ ຂອງທະນາຄານອິນໂດຈີນ.



ທ່ານ ນາງ ຖາວອນ ວົງສິມບັດ

ສະມາຊິກ

ທ່ານ ນາງ ຖາວອນ ວົງສິມບັດແມ່ນໜຶ່ງໃນບັນດານັກທຸລະກິດຍິງທີ່ໂດດເດັ່ນໃນປະເທດ. ທ່ານໄດ້ເລີ່ມຕົ້ນການເຮັດວຽກຫຼັງຈາກສໍາເລັດການສຶກສາ ໃນປີ 1999 ແລະ ໄດ້ເຂົ້າເປັນຜູ້ຊ່ວຍຜູ້ບໍລິຫານທຸລະກິດ ບໍລິສັດໂຄລາວ ແລະ ເປັນຜູ້ຂັບເຄື່ອນຫຼັກທີ່ສໍາຄັນຕໍ່ຄວາມສໍາເລັດ ຂອງທຸລະກິດຫຼາຍໆ ຂະແໜງ ລວມທັງ ກຸ່ມບໍລິສັດ ໂຄລາວ. ດ້ວຍຄວາມເປັນນັກປະກອບການ ແລະ ພາວະຄວາມເປັນຜູ້ນໍາທີ່ເຂັ້ມແຂງ ປັດຈຸບັນທ່ານໄດ້ດຳລົງຕໍາແໜ່ງ ປະທານ ກຸ່ມບໍລິສັດ ໂຄລາວ.



ທ່ານ ນາງ ຈັນເພັງ ວົງສິມບັດ

ສະມາຊິກ

ໄດ້ຮຽນມາຈາກສະຫະພາບໂຊວຽດທີ່ສະຖາບັນວິສະວະກໍາສາດເລຍໂວບສະກາຍຢາແຕ່ປີ 1989. ຈາກປີ 1995 ຫາປີ 2002 (7ປີ) ທ່ານໄດ້ເຮັດວຽກ ຢູ່ທະນາຄານພາບລິກສາຂາວຽງຈັນ. ຫຼັງຈາກນັ້ນໄດ້ເຮັດວຽກຢູ່ບໍລິສັດໂຄລາວໃນຕໍາແໜ່ງຫົວໜ້າພະແນກການເງິນ, ກ່ອນຈະເລີ່ມເຂົ້າເຮັດວຽກຢູ່ ທະນາ ຄານອິນໂດຈີນ ແຕ່ປີ 2008 ແລະ ຕໍາແໜ່ງປັດຈຸບັນເປັນປະທານຂອງທະນາຄານອິນໂດຈີນ.



ທ່ານ ວໍລະເດດ ພັນແພງຖິ

ສະມາຊິກ

ທ່ານ ວໍລະເດດ ຈົບການສຶກສາລະດັບປະລິນຍາຕີ ສາຂາເສດຖະສາດ (ກຽດນິຍົມ) ແລະ ປະກາສະນິຍະບັດສາຂາວິທະຍາສາດຄອມພິວເຕີ ຈາກມະຫາວິທະຍາໄລ La Trobe ປະເທດອົດສະຕາລີ. ທ່ານວໍລະເດດ ມີຄວາມຫຼົງໄຫຼໃນວຽກງານທະນາຄານ, ເຊິ່ງມີປະສົບການກ່ຽວກັບ ເຕັກໂນໂລຢີ, ການວາງແຜນການຟື້ນຟູໄພພິບັດ, ການວາງແຜນທຸລະກິດຢ່າງຕໍ່ເນື່ອງ, ການລິເລີ່ມຕະຫຼາດ ແລະ ຜະລິດຕະພັນຢ່າງຫຼວງຫຼາຍ ແລະ ໂຄງການການປັບປຸງນຸກຄະລາກອນ. ທ່ານວໍລະເດດໄດ້ເລີ່ມເຮັດວຽກກັບທະນາຄານອິນໂດຈີນໃນປີ 2019 ແລະ ເປັນຜູ້ອຳນວຍການໃຫຍ່ ຂອງ ທະນາຄານໃນປັດຈຸບັນ.



ທ່ານ ບຸນເຮັງ ສຸພິດາ

ສະມາຊິກ

ຈົບປະລິນຍາໂທ ສາຂາບໍລິຫານທຸລະກິດ ທີ່ມະຫາວິທະຍາໄລ Flinders ທີ່ປະເທດອົດສະຕາລີ. ໄດ້ເລີ່ມເຮັດວຽກຢູ່ ທະນາຄານ ພາບລິກ ສາຂາ ວຽງຈັນ ແຕ່ປີ 1998-2004 (6 ປີ) ແລະ ເຮັດວຽກຢູ່ທະນາຄານ ANZ ໃນປີ 2007-2013 (7 ປີ) ແລະ ໄດ້ເລີ່ມເຮັດວຽກກັບ ທະນາ ຄານອິນໂດຈີນ ປີ 2014 ແລະ ຕໍາແໜ່ງປັດຈຸບັນເປັນຮອງຜູ້ອຳນວຍການອາຊີໃສ.



ທ່ານ ນາງ ພູອັນ ຜຸດຜ່ອງ

ສະມາຊິກ

ໄດ້ສຶກສາການບໍລິຫານທຸລະກິດທີ່ ວິທະຍາໄລ ການຊ່າງປາກປາສັກ ແຕ່ປີ 1998, ພ້ອມທັງສໍາເລັດຫຼັກສູດ CPA ຈາກກະຊວງການເງິນ ໃນປີ 2002. ປັດຈຸບັນນີ້ແມ່ນດຳລົງຕໍາແໜ່ງ ຜູ້ອຳນວຍການ ບໍລິສັດ ວຽງຈັນ ອິນເຕີເນຊີແນວ ຈຳກັດ.



ທ່ານ ນາງ ຫົງ ພານິດ

ສະມາຊິກ

ຈົບການສຶກສາລະດັບປະລິນຍາຕີ ສາຂາ ການເງິນ ຈາກປະເທດຈີນ. ມີປະສົບການຢ່າງກວ້າງຂວາງໃນຫຼາຍຂະແໜງການ - ລວມທັງດ້ານ ຊັບພະຍາກອນມະນຸດ, ບໍລິຫານທຸລະກິດ, ການເງິນ ແລະ ດ້ານການປະຊາສໍາພັນ. ໄດ້ເລີ່ມເຮັດວຽກກັບທະນາຄານອິນໂດຈີນແຕ່ປີ 2009 ແລະ ຕໍາແໜ່ງປັດຈຸບັນເປັນຮອງຜູ້ອຳນວຍການ



ທ່ານ ວຸ ຈິນ ຈາງ

ສະມາຊິກ

ຈົບຈາກມະຫາວິທະຍາໄລ Shandong, ປະເທດຈີນ. ດ້ວຍປະລິນຍາຕີ ສາຂາເສດຖະສາດ, ໄດ້ເຮັດວຽກໃນຂະແໜງການເງິນຕັ້ງແຕ່ປີ 2013. ເປັນຫົວໜ້າຝ່າຍການເງິນຂອງບໍລິສັດເອກະຊົນໃນປະເທດມຽນມາເປັນເວລາ 4ປີ ກ່ອນທີ່ຈະຍ້າຍມາຢູ່ປະເທດລາວ ແລະ ໄດ້ສືບຕໍ່ ບໍລິຫານທຸລະກິດຂອງ ບໍລິສັດ ໂອໂຕເວີນ (ໂຄລາວດີວິລິບພິງ) ຈຳກັດໃນຕໍາແໜ່ງ CFO. ທ່ານໄດ້ເຂົ້າຮ່ວມທະນາຄານອິນໂດຈີນໃນ ວັນທີ 1 ຕຸລາ 2020 ແລະ ປັດຈຸບັນດຳລົງຕໍາແໜ່ງຮອງຜູ້ອຳນວຍການ.

2.3. ຄະນະອຳນວຍການ

ສະມາຊິກຂອງຄະນະອຳນວຍການພາຍໃນ ແລະ ຈົນເຖິງມື້ອອກເອກະສານສະບັບນີ້ ມີດັ່ງນີ້:

ຊື່ ແລະ ນາມສະກຸນ	ຕຳແໜ່ງ	ວັນທີແຕ່ງຕັ້ງ
ທ່ານ ນາງ ຈັນເພັງ ວົງສິມບັດ	ປະທານ	ວັນທີແຕ່ງຕັ້ງ 01 ມັງກອນ 2025
ທ່ານ ວໍລະເດດ ພັນແພງດີ	ຜູ້ອຳນວຍການໃຫຍ່	ວັນທີແຕ່ງຕັ້ງ 01 ມັງກອນ 2025
ທ່ານ ບຸນເຮັງ ສຸພິດາ	ຮອງຜູ້ອຳນວຍການໃຫຍ່ອາວຸໂສ	ວັນທີແຕ່ງຕັ້ງ 01 ກຸມພາ 2022
ທ່ານ ກິຢຸນ ຊັງ	ຮອງຜູ້ອຳນວຍການ	ວັນທີແຕ່ງຕັ້ງ 01 ມັງກອນ 2025
ທ່ານ ນາງ ຫົງ ພານິດ	ຮອງຜູ້ອຳນວຍການ	ວັນທີແຕ່ງຕັ້ງ 01 ມັງກອນ 2025
ທ່ານ ວຸ ຈິນ ຈາງ	ຮອງຜູ້ອຳນວຍການ	ວັນທີແຕ່ງຕັ້ງ 01 ກຸມພາ 2025

2.4. ຄະນະກຳມະການອື່ນໆ

1. ຄະນະກຳມະການກຳກັບດູແລກິດຈະການ

ຊື່ ແລະ ນາມສະກຸນ	ຕຳແໜ່ງ	ວັນທີແຕ່ງຕັ້ງ
ທ່ານ ນາງ ຈັນເພັງ ວົງສິມບັດ	ປະທານ	ວັນທີແຕ່ງຕັ້ງ 01 ມັງກອນ 2025
ທ່ານ ໂອ ເຊ ຢັງ	ສະມາຊິກ	ວັນທີແຕ່ງຕັ້ງ 01 ມັງກອນ 2025
ທ່ານ ນາງ ຖາວອນ ວົງສິມບັດ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ນາງ ຫົງ ພານິດ	ສະມາຊິກ	ວັນທີແຕ່ງຕັ້ງ 01 ມັງກອນ 2025
ທ່ານ ວຸ ຈິນ ຈາງ	ສະມາຊິກ	ວັນທີແຕ່ງຕັ້ງ 01 ກຸມພາ 2025

2. ຄະນະກຳມະການກວດກາ

ຊື່ ແລະ ນາມສະກຸນ	ຕຳແໜ່ງ	ວັນທີແຕ່ງຕັ້ງ
ທ່ານ ນາງ ພຸວັນ ຜຸດຜ່ອງ	ປະທານ	ວັນທີແຕ່ງຕັ້ງ 01 ມັງກອນ 2023
ທ່ານ ນາງ ຈັນເພັງ ວົງສິມບັດ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ວໍລະເດດ ພັນແພງດີ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ບຸນເຮັງ ສຸພິດາ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ນາງ ຫົງ ພານິດ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ວຸ ຈິນ ຈາງ	ສະມາຊິກ	ວັນທີແຕ່ງຕັ້ງ 01 ກຸມພາ 2025

3. ຄະນະກຳມະການບໍລິຫານຄວາມສ່ຽງ

ຊື່ ແລະ ນາມສະກຸນ	ຕຳແໜ່ງ	ວັນທີແຕ່ງຕັ້ງ
ທ່ານ ບຸນເຮັງ ສຸພິດາ	ປະທານ	ວັນທີແຕ່ງຕັ້ງ 01 ມັງກອນ 2023
ທ່ານ ນາງ ຈັນເພັງ ວົງສິມບັດ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ວໍລະເດດ ພັນແພງດີ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ວຸ ຈິນ ຈາງ	ສະມາຊິກ	ວັນທີແຕ່ງຕັ້ງ 01 ກຸມພາ 2025
ທ່ານ ອິນປອນ ບຸນຄຳປະສົງ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ນາງ ພັນດານີ ໂພທິສານ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ນາງ ຫົງ ພານິດ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ປາຊີ ແສງອຸດອນ	ສະມາຊິກ	ວັນທີແຕ່ງຕັ້ງ 01 ມັງກອນ 2025

4. ຄະນະກຳມະການສິນເຊື່ອ

ຊື່ ແລະ ນາມສະກຸນ	ຕຳແໜ່ງ	ວັນທີແຕ່ງຕັ້ງ
ທ່ານ ວຸ ຈິນ ຈາງ	ປະທານ	ວັນທີແຕ່ງຕັ້ງ 01 ມັງກອນ 2023
ທ່ານ ນາງ ຈິນເພັງ ວົງສິມບັດ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ບຸນເຮັງ ສຸພິດາ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ວໍລະເດດ ພັນແພງດີ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ນາງ ຫົງ ພານິດ	ສະມາຊິກ	ວັນທີແຕ່ງຕັ້ງ 01 ມັງກອນ 2025

5. ຄະນະກຳມະການບຸກຄະລາກອນ

ຊື່ ແລະ ນາມສະກຸນ	ຕຳແໜ່ງ	ວັນທີແຕ່ງຕັ້ງ
ທ່ານ ນາງ ຫົງ ພານິດ	ປະທານ	ວັນທີແຕ່ງຕັ້ງ 01 ມັງກອນ 2023
ທ່ານ ນາງ ຈິນເພັງ ວົງສິມບັດ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ວໍລະເດດ ພັນແພງດີ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ບຸນເຮັງ ສຸພິດາ	ສະມາຊິກ	ວັນທີແຕ່ງຕັ້ງ 01 ມັງກອນ 2023
ທ່ານ ວຸ ຈິນ ຈາງ	ສະມາຊິກ	ວັນທີແຕ່ງຕັ້ງ 01 ກຸມພາ 2025



ພາກທີ 3

ຜະລິດຕະພັນ, ການບໍລິການ ແລະ ຄູ່ຮ່ວມທຸລະກິດ

3.1 ຜະລິດຕະພັນ



ເຫັນໂລໂກ້ນີ້...
ໃຊ້ UnionPay ທັນທີ

“ຈະຮູ້ ຫຼື ແຕະຈ່າຍ ກໍໄດ້
ໃຊ້ໄດ້ສູງຮ້ານຄ້າ ທີ່ມີໂລໂກ້ ແລະ ອອນລາຍ
ງ່າຍ ສະດວກ ສົນໃຈ ທຸກການໃຊ້ຈ່າຍ”

INDOCHINA ສະໜອງບໍລິການໃຫ້ທ່ານ
INDOCHINA BANK

☎ 020 58553117
www.indochinabank.com

1551



ສະແກນຈ່າຍກ່ອນ
ຜ່ອນຕາມຫຼັງ ງ່າຍດ້ວຍ Daina Pay

BUY NOW PAY LATER (BNPL)

ສະແກນ QR ຈ່າຍໄດ້ທັນທີ | ບໍ່ຈຳກັດ ຜະລິດຕະພັນ | 24 HOURS ໃຊ້ໄດ້ 24 ຊົ່ວໂມງ | ຮອງຮັບສະໜັບສະໜູນ 30,000 ຮ້ານຄ້າ

ປະສົບການໃໝ່ BNPL
ຜ່ານ QR ຄັ້ງທຳອິດໃນລາວ

ເປີດໃຊ້ Daina Pay ນີ້ ທີ່ IB Cool App

ເງື່ອນໄຂເປັນໄປຕາມສະມາຄານກຳໂນດ

INDOCHINA ສະໜອງບໍລິການໃຫ້ທ່ານ
INDOCHINA BANK

☎ 020 58553117
www.indochinabank.com

1551



ການລົງທຶນໃສ່ການສຶກສາ
ເປັນຂອງຂວັນ ທີ່ດີທີ່ສຸດ

ດ້ວຍຜົນຊື່ ເງິນຝາກ “EDUSAVE PLAN”

- ສະເໜີໃຫ້ລູກສຳນັກງານສະໜັບສະໜູນ 15 ປີ
- ຕອກເປັນຂອງ
- ມາດເລີ່ມຕົ້ນ 100,000 ກີບ ຫຼື 10 ໂດລາ ຫຼື 500 ບາດ
- ບໍ່ຈຳກັດວັງເງິນໃນການໂອນເຂົ້າ

INDOCHINA ສະໜອງບໍລິການໃຫ້ທ່ານ
INDOCHINA BANK

☎ 020 58553117
www.indochinabank.com

1551



IB ມອບໂອກາດ
ການສຶກສາໃຫ້ກັບທຸກຄົນ

ສົນເລື່ອມເພື່ອການສຶກສາ

ເປີດຕົວການສຶກສາເພື່ອສະໜັບສະໜູນໃຫ້ທ່ານ

INDOCHINA ສະໜອງບໍລິການໃຫ້ທ່ານ
INDOCHINA BANK

☎ 020 58553117
www.indochinabank.com

1551

ສື່ ເຮືອນຂອງເຮົາ ຮອຍຢືນຂອງແມ່

ດອກເບ້ຍ

7.5% ຕໍ່ປີ

ໄລຍະກູ້ສູງເຖິງ

30 ປີ

ດ້ວຍສິນເຊື້ອເພື່ອທີ່ຢູ່ອາໄສ
ຂອງທະນາຄານອິນໂດຈີນ

No Obligation

ບໍ່ມີຂໍ້ຜູກມັດ



ເອກະສານງ່າຍ



ໄວທັນໃຈ



020 5855 3117
www.indochinabank.com



ສາຍດ່ວນ
IB BANK

1551

INDOCHINA BANK Lounge VISA

ເດີນທາງສະບາຍ

ໂດຍໃຊ້ບັດ IB Visa
ເຂົ້າ Airport Lounge ໄດ້ 1,400 ແສງຕົວໂລກ



FREE

- ✓ ຄ່າທຳນຽມສະໝັກບັດ Visa
- ✓ ຄ່າທຳນຽມໃຊ້ບັດທຸກຈຳນວນ
- ✓ ປະກັນໄພການເດີນທາງ

ເປັນຈຳລອງບັດ Visa ອຸ້ນ Limited
ສາຍເສດ 1551

020 5855 3117
www.indochinabank.com

ນຳໃຊ້ IB Cool
ສະແກນຈ່າຍໄດ້ Point

ແລກຮັບຂອງລາງວັນ



INDOCHINA BANK ສະໜອງບັດໃນ
INDOCHINA BANK

*ສະແກນໂດຍໃຊ້ໂທລະສັບມືຖືທີ່ມີລະບົບໂປຣເຊດິງຊຸດໂຊຟຼດ



ໄດ້ແລ້ວ
ໄດ້ອີກ!

ຮັບໂບນັດຮ້ານຄ້າທຸກໆເດືອນ
ຍິ່ງໃຊ້ຫຼາຍ ຍິ່ງໄດ້ຮັບຫຼາຍ

✓ QR ໜຶ່ງດຽວທີ່ທ່ານສາມາດຜ່ອນຈ່າຍໄດ້



INDOCHINA BANK ສະໜອງບັດໃນ
INDOCHINA BANK

020 5855 3117
www.indochinabank.com

ສາຍເສດ
IB BANK 1551

3.2 ການບໍລິການ

ພະແນກ ລູກຄ້າຊັ້ນໜຶ່ງ



ຍິນດີຕ້ອນຮັບທ່ານເຂົ້າສູ່ ພະແນກລູກຄ້າຊັ້ນໜຶ່ງ

WELCOME TO VIP DEPARTMENT

"enhancing your value"





3.3. ຄູ່ຮ່ວມທຸລະກິດ

ພິທີເປີດໂຕຜະລິດຕະພັນໃໝ່ ໄດ້ນຳພາ (DainaPay) ທະນາຄານອິນໂດຈີນ



ຄວາມສຳເລັດໃນການປ່ຽນຜ່ານສູ່ທະນາຄານດິຈິຕອນເປັນຫຼັກ ດ້ວຍລະບົບ Core Banking ຍຸກໃໝ່



ງານເສີມສ້າງຄວາມຮ່ວມມື ເພີ່ມໂອກາດທາງທຸລະກິດ



ພິທີເປີດການນຳໃຊ້ອາຄານຫຼັງໃໝ່ຢ່າງເປັນທາງການ ໜ່ວຍບໍລິການຫຼວງພະບາງ ທະນາຄານອິນໂດຈີນ



ພາກທີ 4

ບົດລາຍງານທາງການເງິນ

4.1. ປະຫວັດຜູ້ກວດສອບພາຍນອກ

- ປີ 2009-2010 ທະນາຄານໄດ້ຮັບການກວດສອບໂດຍ ບໍລິສັດ ເຄຟເອັມຈີ ລາວຈຳກັດ
- ປີ 2011-2017 ທະນາຄານໄດ້ຮັບການກວດສອບໂດຍ ບໍລິສັດ ເອີນແອນຍັງ ລາວຈຳກັດ
- ປີ 2018-2022 ທະນາຄານໄດ້ຮັບການກວດສອບໂດຍ ບໍລິສັດ ເຄຟເອັມຈີ ລາວຈຳກັດ
- ປີ 2023-2025 ທະນາຄານໄດ້ຮັບການກວດສອບໂດຍ ບໍລິສັດ ເອີນແອນຍັງ ລາວຈຳກັດ

4.2. ບົດລາຍງານຖານະການເງິນ

ບົດລາຍງານຂອງນັກກວດສອບອິດສະຫຼະ

ຮຽນ: ສະພາບໍລິຫານທະນາຄານອິນໂດຈີນ ຈຳກັດ

ຄຳເຫັນ

ພວກຂ້າພະເຈົ້າໄດ້ດຳເນີນການກວດສອບເອກະສານລາຍງານການເງິນຂອງ ທະນາຄານອິນໂດຈີນ ຈຳກັດ (ທະນາຄານ), ເຊິ່ງປະກອບດ້ວຍໃບລາຍງານຖານະການເງິນນະວັນທີ 31 ທັນວາ 2025, ໃບລາຍງານຜົນການດຳເນີນງານ, ໃບລາຍງານຜົນການດຳເນີນງານນອກການທຸລະກິດ, ໃບລາຍງານສ່ວນປ່ຽນແປງທຶນເຈົ້າຂອງ ແລະ ໃບລາຍງານກະແສເງິນສົດ ສຳລັບປີທີ່ສິ້ນສຸດວັນທີ່ດັ່ງກ່າວ ແລະ ບົດອະທິບາຍຊ້ອນທ້າຍເອກະສານລາຍງານການເງິນ ລວມເຖິງບັນດາບົດສະຫຼຸບນະໂຍບາຍການບັນຊີທີ່ສຳຄັນ.

ໃນຄຳເຫັນຂອງພວກຂ້າພະເຈົ້າ, ເອກະສານລາຍງານການເງິນຂອງທະນາຄານແມ່ນໄດ້ກະກຽມໂດຍສອດຄ່ອງກັບກົດໝາຍວ່າດ້ວຍການບັນຊີຂອງ ສປປ ລາວ ແລະ ບັນດາລະບຽບການທີ່ອອກໂດຍ ທະນາຄານແຫ່ງ ສປປ ລາວ ທີ່ກ່ຽວຂ້ອງກັບການກະກຽມ ແລະ ການນຳສະເໜີເອກະສານລາຍງານການເງິນ.

ພື້ນຖານໃນການອອກຄຳເຫັນ

ພວກຂ້າພະເຈົ້າໄດ້ດຳເນີນການກວດສອບເອກະສານລາຍງານການເງິນຕາມມາດຕະຖານສາກົນດ້ານການກວດສອບ (ISAs). ບັນດາຄວາມ ຮັບຜິດຊອບຂອງພວກຂ້າພະເຈົ້າຈະໄດ້ຖືກອະທິບາຍໃນຫົວຂໍ້ ຄວາມຮັບຜິດຊອບຂອງນັກກວດສອບຕໍ່ກັບເອກະສານລາຍງານການເງິນຂອງ ບົດລາຍງານ ສະບັບນີ້. ພວກຂ້າພະເຈົ້າມີຄວາມເປັນເອກະລາດຈາກທະນາຄານ ຕາມຫຼັກຈັນຍາບັນວິຊາຊີບບັນຊີຂອງຄະນະກຳມະການ ມາດຕະຖານຈັນຍາບັນສາກົນ ສຳລັບນັກວິຊາຊີບບັນຊີ (ລວມທັງ ມາດຕະຖານຄວາມເປັນເອກະລາດສາກົນ) (IESBA Code) ສຳລັບການ ກວດສອບເອກະສານການເງິນຂອງວິສາຫະກິດທີ່ຕິດພັນກັບຜົນປະໂຫຍດສາທາລະນະ, ພ້ອມທັງຂໍ້ກຳນົດທາງຈັນຍາບັນທີ່ກ່ຽວຂ້ອງໃນການ ກວດສອບເອກະສານການເງິນຂອງວິສາຫະກິດທີ່ຕິດພັນກັບຜົນປະໂຫຍດສາທາລະນະໃນ ສປປ ລາວ. ພວກຂ້າພະເຈົ້າຍັງໄດ້ປະຕິບັດບັນດາ ຄວາມຮັບຜິດຊອບດ້ານຈັນຍາບັນອື່ນໆ ໂດຍສອດຄ່ອງກັບກົດຈັນຍາບັນທາງບັນຊີ ສຳລັບນັກວິຊາຊີບບັນຊີ ຂອງສະພາມາດຕະຖານດ້ານຈັນ ຍາບັນສາກົນ. ພວກຂ້າພະເຈົ້າເຊື່ອວ່າ ຫຼັກຖານການກວດສອບທີ່ພວກຂ້າພະເຈົ້າໄດ້ຮັບແມ່ນພຽງພໍ ແລະ ເໝາະສົມເພື່ອເປັນພື້ນຖານໃຫ້ແກ່ ການອອກຄຳເຫັນຂອງພວກຂ້າພະເຈົ້າ.

ບັນຫາທີ່ຄວນເອົາໃຈໃສ່ - ຫຼັກການທາງການບັນຊີ

ພວກຂ້າພະເຈົ້າສະເໜີໃຫ້ເອົາໃຈໃສ່ຕໍ່ບົດອະທິບາຍເລກທີ 2 ຂອງເອກະສານລາຍງານການເງິນ ທີ່ໄດ້ອະທິບາຍພື້ນຖານຂອງການບັນຊີທີ່ໄດ້ຖືກນຳໃຊ້ໂດຍທະນາຄານ. ບັນດານະໂຍບາຍການບັນຊີເຫຼົ່ານີ້ແມ່ນບໍ່ໄດ້ມີຈຸດປະສົງທີ່ຈະນຳສະເໜີຖານະທາງການເງິນ, ຜົນການດຳເນີນງານ ແລະ ກະແສເງິນສົດຂອງທະນາຄານ ເພື່ອໃຫ້ສອດຄ່ອງກັບຫຼັກການບັນຊີສາກົນທີ່ຍອມຮັບໂດຍທົ່ວໄປ.

ຄຳເຫັນຂອງພວກຂ້າພະເຈົ້າແມ່ນບໍ່ໄດ້ຮັບການແກ້ໄຂ ຕໍ່ກັບບັນຫາດັ່ງກ່າວ

ຄວາມຮັບຜິດຊອບຂອງຄະນະອຳນວຍການຕໍ່ກັບເອກະສານລາຍງານການເງິນ

ຄະນະອຳນວຍການຂອງທະນາຄານແມ່ນມີຄວາມຮັບຜິດຊອບໃນການກະກຽມເອກະສານລາຍງານການເງິນ ໂດຍສອດຄ່ອງກັບ ກົດ ໝາຍວ່າດ້ວຍການການ

ບັນຊີ ແຫ່ງ ສປປ ລາວ ແລະ ບັນດາລະບຽບການອື່ນໆທີ່ອອກໂດຍທະນາຄານ ແຫ່ງ ສປປ ລາວ ທີ່ກ່ຽວຂ້ອງໃນການກະກຽມ ແລະ ການນຳສະເໜີເອກະສານລາຍງານການເງິນ ແລະ ສຳລັບບັນດາການຄວບຄຸມພາຍໃນທີ່ກ່ຽວຂ້ອງທີ່ທາງຄະນະອຳນວຍການເຫັນວ່າມີຄວາມຈຳເປັນໃນການກະກຽມເອກະສານລາຍງານການເງິນ ໃຫ້ມີຄວາມຖືກຕ້ອງຕາມຄວາມເປັນຈິງ ແລະ ປາສະຈາກຂໍ້ຜິດພາດອັນໃຫຍ່ຫຼວງ, ທີ່ອາດຈະເກີດຈາກການສັ່ງໂກງ ຫຼື ຂໍ້ຜິດພາດຕ່າງໆ.

ໃນການກະກຽມເອກະສານລາຍງານການເງິນ, ຄະນະອຳນວຍການ ມີຄວາມຮັບຜິດຊອບໃນການປະເມີນຄວາມອາດສາມາດຂອງທະນາຄານທາງດ້ານຄວາມສືບເນື່ອງໃນການດຳເນີນທຸລະກິດ, ລວມທັງການເປີດເຜີຍບັນຫາຕ່າງໆທີ່ກ່ຽວຂ້ອງກັບຫຼັກການແຫ່ງຄວາມສືບເນື່ອງໃນການດຳເນີນທຸລະກິດ ຈົນກວ່າທີ່ທາງຄະນະອຳນວຍການທະນາຄານຫາກເຫັນວ່າທຸລະກິດບໍ່ມີຄວາມອາດສາມາດໃນການດຳເນີນງານຕໍ່ໄດ້ ຫຼື ໃນກໍລະນີທີ່ທາງຄະນະອຳນວຍການທະນາຄານມີຈຸດປະສົງຢາກຸຍຸບເລີກ ຫຼື ຢຸດກິດຈະການຜູ້ມີອຳນາດໃນການຄວບຄຸມຂອງທະນາຄານແມ່ນຮັບຜິດຊອບໃນການຕິດຕາມຂະບວນການລາຍງານການເງິນຂອງທະນາຄານ.

ຄວາມຮັບຜິດຊອບຂອງນັກກວດສອບຕໍ່ການກວດສອບເອກະສານລາຍງານການເງິນ

ຈຸດປະສົງໃນການກວດສອບຂອງພວກຂ້າພະເຈົ້າແມ່ນເພື່ອໄດ້ຮັບການຮັບປະກັນຢ່າງສົມເຫດສົມຜົນວ່າເອກະສານລາຍງານການເງິນໂດຍພາບລວມແມ່ນປາສະຈາກຂໍ້ຜິດພາດອັນໃຫຍ່ຫຼວງ, ບໍ່ວ່າຈະເປັນຍ້ອນການສັ່ງໂກງ ຫຼື ຍ້ອນຄວາມຜິດພາດຕ່າງໆ. ແລະ ເພື່ອການອອກບົດລາຍງານຂອງນັກກວດສອບອິດສະຫຼະທີ່ປະກອບມີຄຳເຫັນຂອງພວກຂ້າພະເຈົ້າຕໍ່ເອກະສານລາຍງານການເງິນ. ການຮັບປະກັນທີ່ສົມເຫດສົມຜົນແມ່ນການຮັບປະກັນໃນລະດັບສູງ ແຕ່ບໍ່ໄດ້ຮັບປະກັນວ່າ ການກວດສອບທີ່ໄດ້ດຳເນີນໂດຍສອດຄ່ອງກັບ ມາດຕະຖານສາກົນດ້ານການກວດສອບ ຈະສາມາດກວດພົບຂໍ້ຜິດພາດອັນໃຫຍ່ຫຼວງທີ່ອາດເກີດຂຶ້ນໄດ້ຕະຫຼອດທັງໝົດ. ຂໍ້ຜິດພາດສາມາດເກີດຂຶ້ນຈາກການສັ່ງໂກງ ຫຼື ຍ້ອນຂໍ້ຜິດພາດຕ່າງໆ ແລະ ຖືກພິຈາລະນາວ່າ ສຳຄັນ ຈາກລາຍການດຽວ ຫຼື ຫຼາຍລາຍການລວມກັນ ແລະ ມີອິດທິພົນຕໍ່ການຕັດສິນໃຈທາງເສດຖະກິດຂອງຜູ້ນຳໃຊ້ເອກະສານລາຍງານການເງິນ. ໃນການກວດສອບໂດຍສອດຄ່ອງກັບມາດຕະຖານສາກົນດ້ານການກວດສອບ, ພວກຂ້າພະເຈົ້າໄດ້ໃຊ້ການຕັດສິນ ແລະ ວິນິດໄສແບບມີອາຊີບຕະຫຼອດການດຳເນີນການກວດສອບ. ພວກຂ້າພະເຈົ້າຍັງໄດ້:

- ກຳນົດ ແລະ ປະເມີນບັນດາຄວາມສ່ຽງຂອງຂໍ້ຜິດພາດອັນໃຫຍ່ຫຼວງຂອງເອກະສານລາຍງານການເງິນ ບໍ່ວ່າຈະເປັນຍ້ອນການສັ່ງໂກງ ຫຼື ຍ້ອນຄວາມຜິດພາດຕ່າງໆ, ອອກແບບ ແລະ ດຳເນີນຂັ້ນຕອນການກວດສອບເພື່ອຮອງຮັບບັນດາຄວາມສ່ຽງເຫຼົ່ານັ້ນ ແລະ ເພື່ອຮັບປະກັນວ່າຈະໄດ້ຮັບເອົາຫຼັກຖານການກວດສອບທີ່ພຽງພໍ ແລະ ເໝາະສົມ ເພື່ອເປັນພື້ນຖານໃຫ້ແກ່ການອອກຄຳເຫັນຂອງພວກຂ້າພະເຈົ້າ. ຄວາມສ່ຽງຂອງການບໍ່ສາມາດກວດພົບຂໍ້ຜິດພາດອັນໃຫຍ່ຫຼວງທີ່ມີຜົນມາຈາກການສັ່ງໂກງ ແມ່ນສູງກວ່າຜົນທີ່ມາຈາກຄວາມຜິດພາດ, ເນື່ອງຈາກວ່າການສັ່ງໂກງອາດລວມມີ ການສົມຮູ້ຮ່ວມຄິດ, ການປອມແປງ, ການລະເລີຍໂດຍຕັ້ງໃຈ, ການບິດເບືອນ ຫຼື ລະເມີດຫຼັກການການຄວບຄຸມພາຍໃນ.
- ທຳຄວາມເຂົ້າໃຈກ່ຽວກັບການຄວບຄຸມພາຍໃນທີ່ກ່ຽວຂ້ອງກັບການກວດສອບເພື່ອອອກແບບຂັ້ນຕອນການກວດສອບທີ່ເໝາະສົມກັບສະພາບການຕ່າງໆ ແຕ່ບໍ່ໄດ້ມີຈຸດປະສົງເພື່ອສະແດງຄຳເຫັນກ່ຽວກັບປະສິດທິພາບຂອງການຄວບຄຸມພາຍໃນຂອງທະນາຄານ.
- ປະເມີນຄວາມເໝາະສົມຂອງນະໂຍບາຍການບັນຊີທີ່ໄດ້ນຳໃຊ້ ແລະ ຄວາມສົມເຫດສົມຜົນຂອງການຄາດຄະເນທາງບັນຊີ ແລະ ການເປີດເຜີຍທີ່ກ່ຽວຂ້ອງໂດຍຄະນະອຳນວຍການ.
- ສະຫຼຸບກ່ຽວກັບຄວາມເໝາະສົມຂອງການນຳໃຊ້ພື້ນຖານຂອງບັນຊີກ່ຽວຂ້ອງ ວ່າດ້ວຍຫຼັກການແຫ່ງຄວາມສືບເນື່ອງໃນການດຳເນີນທຸລະກິດ ຂອງຄະນະອຳນວຍການ ໂດຍອີງຕາມຫຼັກຖານການກວດສອບທີ່ໄດ້ຮັບ ບໍ່ວ່າຈະເປັນຄວາມບໍ່ແນ່ນອນທີ່ສຳຄັນທີ່ອາດເກີດຂຶ້ນ ຈາກບັນດາເຫດການ ຫຼື ເງື່ອນໄຂທີ່ອາດເປັນຂໍ້ສົງໄສທີ່ສຳຄັນກ່ຽວກັບຄວາມອາດສາມາດຂອງທະນາຄານໃນການສືບເນື່ອງໃນການດຳເນີນທຸລະກິດ. ຖ້າຫາກພວກຂ້າພະເຈົ້າ ສະຫຼຸບໄດ້ວ່າມີຄວາມບໍ່ແນ່ນອນທີ່ສຳຄັນເກີດຂຶ້ນ, ພວກຂ້າພະເຈົ້າຈະໄດ້ລະບຸໃນບົດລາຍງານຂອງນັກກວດສອບອິດສະຫຼະ ໃນການເປີດເຜີຍທີ່ກ່ຽວຂ້ອງໃນເອກະສານລາຍງານການເງິນ ເພື່ອສະເໜີໃຫ້ເອົາໃຈໃສ່ຕື່ມອີກ ຫຼື ຖ້າຫາກຂາດການເປີດເຜີຍທີ່ພຽງພໍ, ພວກຂ້າພະເຈົ້າຈະຕ້ອງໄດ້ສະແດງຄຳເຫັນແບບມີເງື່ອນໄຂ. ການສະຫຼຸບຂອງພວກຂ້າພະເຈົ້າແມ່ນອີງຕາມຫຼັກຖານການກວດສອບທີ່ໄດ້ຮັບຈົນເຖິງວັນທີ່ຂອງບົດລາຍງານຂອງນັກກວດສອບອິດສະຫຼະ. ເຖິງຢ່າງໃດກໍຕາມ, ບັນດາເຫດການໃນອະນາຄົດ ຫຼື ເງື່ອນໄຂອື່ນໆ ອາດເປັນສາເຫດເຮັດໃຫ້ທະນາຄານຍຸດຕິການສືບຕໍ່ດຳເນີນທຸລະກິດ.

ພວກຂ້າພະເຈົ້າໄດ້ປຶກສາຫາລືກັບຄະນະອຳນວຍການກ່ຽວກັບບັນຫາອື່ນໆ, ການວາງແຜນຂອບເຂດ ແລະ ເວລາຂອງການກວດສອບ ແລະ ຂໍ້ຄົ້ນພົບທາງການກວດສອບທີ່ສຳຄັນລວມມີບັນດາຂໍ້ບົກພ່ອງທີ່ສຳຄັນໃດໆໃນການຄວບຄຸມພາຍໃນທີ່ພວກຂ້າພະເຈົ້າໄດ້ພົບເຫັນໃນລະຫວ່າງການກວດສອບຂອງພວກຂ້າພະເຈົ້າ. ບໍລິສັດ ເອີນ ແອນ ຍັງ ລາວ ຈຳກັດ



ນະຄອນຫຼວງວຽງຈັນ, ສປປ ລາວ

11 ພຶດສະພາ 2026

ໃບລາຍງານຜົນການດໍາເນີນງານ
ສໍາລັບປີທີ່ສິ້ນສຸດວັນທີ 31 ທັນວາ 2025

ລະຫັດ	ລາຍການ	ບົດອະທິບາຍ ເລກທີ	2025 ລ້ານກີບ	2024 ລ້ານກີບ
A.	ລາຍຮັບ ແລະ ລາຍຈ່າຍຈາກການດໍາເນີນງານ			
1.	ລາຍຮັບດອກເບ້ຍ ແລະ ລາຍຮັບທີ່ຄ້າຍຄືກັນ	3	2,083,938	1,566,717
2.	ລາຍຈ່າຍດອກເບ້ຍ ແລະ ລາຍຈ່າຍທີ່ຄ້າຍຄືກັນ	3	(1,913,966)	(1,453,029)
I.	ລາຍຮັບສຸດທິຈາກດອກເບ້ຍ ແລະ ລາຍຮັບທີ່ຄ້າຍຄືກັນ		169,972	113,688
3.	ລາຍຮັບຈາກຄ່າທຳນຽມ ແລະ ຄ່າບໍລິການ	4	238,407	109,118
4.	ລາຍຈ່າຍຈາກຄ່າທຳນຽມ ແລະ ຄ່າບໍລິການ	4	(18,086)	(11,185)
II.	ລາຍຮັບສຸດທິຈາກຄ່າທຳນຽມ ແລະ ຄ່າບໍລິການ		220,321	97,933
	ລາຍຮັບສຸດທິຈາກການດໍາເນີນງານ		390,293	211,621
B	ລາຍຮັບ ແລະ ລາຍຈ່າຍອື່ນໆ			
5.	ຂາດທຶນສຸດທິຈາກການຊື້ຂາຍເງິນຕາຕ່າງປະເທດ	5	(15,331)	(6,815)
6.	ລາຍຮັບອື່ນໆຈາກການດໍາເນີນງານ	6	21,849	33,224
7.	ລາຍຈ່າຍການບໍລິຫານ		(188,368)	(182,168)
7.1.	ລາຍຈ່າຍເງິນເດືອນ ແລະ ລາຍຈ່າຍອື່ນໆຂອງພະນັກງານ	7	(115,678)	(113,306)
7.2.	ລາຍຈ່າຍບໍລິຫານອື່ນໆ	8	(72,690)	(68,862)
8.	ຄ່າຫຸ້ຍຫ້ຽນ ແລະ ຄ່າເສື່ອມມູນຄ່າ		(20,291)	(11,032)
9.	ລາຍຈ່າຍອື່ນໆການດໍາເນີນງານ	9	(80,579)	(61,608)
10.	(ເກັບຄືນ)/ຫັກເງິນແຮສໍາລັບເງິນກັບເກີດດອກອອກຜົນ	15.2	56,621	(3,898)
11.	ສ່ວນແບ່ງ (ຂາດທຶນ)/ ກຳໄລຂອງບໍລິສັດຮ່ວມ ແລະ ບໍລິສັດຮ່ວມທຶນ	14	(108)	309
12.	ກຳໄລ/(ຂາດທຶນ) ຈາກການຂາຍຫຼັກຊັບທຶນ		8,098	(13,090)
13.	ປ່ຽນແປງສຸດທິຈາກການລົງທຶນໃນຫຼັກຊັບທຶນໂດຍວິທີຮັບຮູ້ມູນຄ່າຍຸດຕິທຳ		-	-
III.	ລວມ ກຳໄລ/(ຂາດທຶນ) ກ່ອນຫັກອາກອນ		172,184	(33,457)
14.	ລາຍຈ່າຍອາກອນກຳໄລ	22.1	(13,331)	-
15.	(ລາຍຈ່າຍ)/ລາຍຮັບອາກອນລໍຖ້າສະສາງ	22.4	(62)	17,015
	ກຳໄລ/(ຂາດທຶນ) ສຸດທິ		158,791	(16,442)

ໃບລາຍງານຜົນການດໍາເນີນງານນອກການທຸລະກິດ
ສໍາລັບປີທີ່ສິ້ນສຸດວັນທີ 31 ທັນວາ 2025

ລະຫັດ	ລາຍການ	ບົດອະທິບາຍ ເລກທີ	2025 ລ້ານກີບ	2024 ລ້ານກີບ
A.	ກໍາໄລ/(ຂາດທຶນ) ພາຍໃນປີ		158,791	(16,442)
	ຂາດທຶນສຸດທິຈາກຫຼັກຊັບທຶນທີ່ຮັບຮູ້ມູນຄ່າຍຸດຕິທໍາຜ່ານລາຍຮັບອື່ນໆນອກການ		-	(275,964)
	ທຸລະກິດອາກອນຕິດພັນກັບລາຍຮັບອື່ນໆນອກການທຸລະກິດ	22.4	8,808	(8,808)
	ລາຍຮັບອື່ນໆນອກການທຸລະກິດ, ຫຼັງຫັກກອາກອນ		8,808	(284,772)
	ລວມລາຍຮັບອື່ນໆນອກການທຸລະກິດໃນປີ, ຫຼັງຫັກກອາກອນ		167,599	(301,214)

ໃບລາຍງານຖານະການເງິນ
ນະວັນທີ 31 ທັນວາ 2025

ລະຫັດ	ຊັບສິນ	ບົດອະທິບາຍ ເລກທີ	31/12/2025 ລ້ານກີບ	31/12/2024 ລ້ານກີບ
I.	ເງິນສົດ ແລະ ເງິນຝາກກັບ ທຫລ		6,337,062	4,774,006
1.	ເງິນສົດໃນຄັງ	10	373,346	371,626
2.	ເງິນຝາກກັບ ທຫລ	11	5,963,716	4,402,380
II.	ໜີ້ຕ້ອງຮັບຈາກທະນາຄານອື່ນ		1,226,570	978,063
1.	ເງິນຝາກກະແສລາຍວັນ	12.1	843,260	456,553
2.	ເງິນຝາກມີກຳນົດ	12.2	383,310	521,510
III.	ການລົງທຶນໃນຫຼັກຊັບ		638,850	1,086,903
1.	ຫຼັກຊັບທີ່ຖືຄອງຄົບກຳນົດອາຍຸ	13.1	638,850	646,500
2.	ການລົງທຶນໃນຫຼັກຊັບທຶນ - FVOCI	13.2	-	440,403
IV.	ການລົງທຶນໃນບໍລິສັດຮ່ວມທຶນ ແລະ ບໍລິສັດຮ່ວມຄ້າ	14	76,701	77,489
V.	ເງິນກູ້ໃຫ້ແກ່ລູກຄ້າ, ຫັກເງິນແຮສະເພາະ	15.1	23,215,184	18,150,580
VI.	ຊັບສົມບັດຄົງທີ່ມີຕົວຕົນ, ບໍ່ມີຕົວຕົນ ແລະ ສິດນຳໃຊ້ຊັບສິນ		270,371	200,700
1.	ຊັບສົມບັດຄົງທີ່ບໍ່ມີຕົວຕົນ	16.1	46,209	20,312
2.	ຊັບສິນພວມຊື້ ແລະ ພວມກໍ່ສ້າງ	16.2	8,084	28,376
3.	ຊັບສົມບັດຄົງທີ່ມີຕົວຕົນ	16.3	32,106	30,662
4.	ສິດນຳໃຊ້ຊັບສິນ	16.4	183,972	121,350
VII.	ຊັບສິນອື່ນໆ		2,664,910	1,948,946
1.	ດອກເບ້ຍຄ້າງຮັບ	17	1,802,089	1,185,934
2.	ຊັບສິນອາກອນລໍຖ້າສະສາງ	22.4	2,555	2,617
3.	ຊັບສິນອື່ນໆ	18	860,266	760,395
	ລວມຊັບສິນ		34,429,648	27,216,687

ໃບລາຍງານຖານະການເງິນ

ນະວັນທີ 31 ທັນວາ 2025

ລະຫັດ	ໜີ້ສິນ ແລະ ທຶນ	ບົດອະທິບາຍ ເລກທີ	31/12/2025 ລ້ານກີບ	31/12/2024 ລ້ານກີບ
I.	ໜີ້ຕ້ອງສົ່ງທະນາຄານ ແລະ ສະຖາບັນການເງິນອື່ນ	19	920,728	800,469
1.	ເງິນຝາກກະແສລາຍວັນ ແລະ ເງິນຝາກປະຢັດ		37,585	14,661
2.	ເງິນຝາກມີກຳນົດ ແລະ ໜີ້ຕ້ອງສົ່ງອື່ນໆ		879,743	785,808
3.	ເງິນກູ້ຢືມກັບທະນາຄານອື່ນໆ		3,400	-
II.	ໜີ້ຕ້ອງສົ່ງລູກຄ້າ	20	31,027,729	24,857,766
1.	ເງິນຝາກກະແສລາຍວັນ		729,992	656,244
2.	ເງິນຝາກປະຢັດ		1,786,275	1,588,380
3.	ເງິນຝາກມີກຳນົດ		27,633,914	21,754,179
4.	ໜີ້ຕ້ອງສົ່ງອື່ນໆໃຫ້ລູກຄ້າ		877,548	858,963
III.	ໜີ້ສິນອື່ນໆ		1,508,545	1,018,358
1.	ໜີ້ຕ້ອງສົ່ງດອກເບ້ຍຄ້າງຈ່າຍ	21	1,215,107	928,526
2.	ໜີ້ສິນຕາມສັນຍາເຊົ່າ	16.4	90,423	34,188
3.	ໜີ້ຕ້ອງສົ່ງອາກອນ	22.1	13,336	97
4.	ໜີ້ສິນອາກອນລໍຖ້າສະສາງ	22.4	-	8,808
5.	ໜີ້ຕ້ອງສົ່ງອື່ນໆ	23	189,679	46,739
	ລວມໜີ້ສິນ		33,457,002	26,676,593
IV.	ທຶນ ແລະ ຄັງສຳຮອງ			
1.	ທຶນຈົດທະບຽນທີ່ຖອກແລ້ວ	24	627,761	518,856
2.	ຄັງສຳຮອງຕາມລະບຽບການ		81,014	65,135
3.	ເງິນແຮທົ່ວໄປສຳລັບກິດຈະກຳສິນເຊື່ອ	15.2	113,213	89,543
4.	ລາຍຮັບອື່ນໆນອກການທຸລະກິດ		8,808	(284,772)
5.	ກຳໄລສະສົມ		139,113	148,595
6.	ຄັງສຳຮອງສຳລັບຂະຫຍາຍທຸລະກິດ		332	332
7.	ຄັງສຳຮອງອື່ນໆ		2,405	2,405
	ລວມທຶນ		972,646	540,094
	ລວມໜີ້ສິນ ແລະ ທຶນ		34,429,648	27,216,687



ທ່ານ ວໍລະເດດ ພັນແພງດີ
ຜູ້ອຳນວຍການໃຫຍ່

ນະຄອນຫຼວງວຽງຈັນ, ສປປ ລາວ
11 ພຶດສະພາ 2026

ໃບລາຍງານສ່ວນປ່ຽນແປງທຶນເຈົ້າຂອງ
ສໍາລັບປີທີ່ສິ້ນສຸດວັນທີ 31 ທັນວາ 2025

	ທຶນຈົດທະບຽນທີ່ ຖອກແລ້ວ ລ້ານກີບ	ຄັງສໍາຮອງຕາມ ລະບຽບການ ລ້ານກີບ	ເງິນແຮງທີ່ໄດ້ ສໍາລັບທີ່ຈະກໍາ ສິນເຊື້ອລ້ານກີບ	ລາຍຮັບອື່ນໆ ນອກການ ທຸລະກິດ ລ້ານກີບ	ກໍາໄລສະສົມ ລ້ານກີບ	ຄັງຂະຫຍາຍ ທຸລະກິດ ລ້ານກີບ	ຄັງອື່ນໆ ລ້ານກີບ	ລວມ ລ້ານກີບ
ຍອດເທື່ອນະວັນທີ 1 ມັງກອນ 2024	517,932	65,135	65,725	-	165,037	332	2,405	816,566
ກໍາໄລສຸດທິພາຍໃນປີ	-	-	-	-	(16,442)	-	-	(16,442)
ລາຍຈ່າຍເງິນແຮງທີ່ຈ່າຍໄປພາຍໃນປີ	-	-	21,886	-	-	-	-	21,886
ຂາດທຶນສຸດທິຈາກຫຼັກຊຸບທຶນໂດຍວິທີການຮັບຮູ້ມູນຄ່າຢຸດຕິທຳ ຜ່ານລາຍຮັບອື່ນໆນອກການທຸລະກິດ	-	-	-	(275,964)	-	-	-	(275,964)
ອາກອນເກີດພົ້ນກັບລາຍຮັບອື່ນໆນອກການທຸລະກິດ	-	-	-	(8,808)	-	-	-	(8,808)
ດັດແກ້ຕິດພັນກັບທຶນຈົດທະບຽນ	924	-	-	-	-	-	-	924
ຜິດດ່ຽງຈາກອັດຕາແລກປ່ຽນ	-	-	1,932	-	-	-	-	1,932
ຍອດເທື່ອນະວັນທີ 31 ທັນວາ 2024	518,856	65,135	89,543	(284,772)	148,595	332	2,405	540,094
ຍອດເທື່ອນະວັນທີ 1 ມັງກອນ 2025	518,856	65,135	89,543	(284,772)	148,595	332	2,405	540,094
ການພົ້ນທຶນພາຍໃນປີ ຈາກຜູ້ຖືຊຸ້ມ (ໄດ້ອະທິບາຍເລກທີ 24)	108,905	-	-	-	-	-	-	108,905
ກໍາໄລສຸດທິພາຍໃນປີ	-	-	-	-	158,791	-	-	158,791
ຄັງສໍາຮອງຕາມລະບຽບການ	-	15,879	-	-	(15,879)	-	-	-
ລາຍຈ່າຍເງິນແຮງທີ່ຈ່າຍໄປພາຍໃນປີ	-	-	21,758	-	-	-	-	21,758
ການຂາຍເຄື່ອງມືທຶນດ້ວຍມູນຄ່າຢຸດຕິທຳໂດຍຜ່ານລາຍຮັບອື່ນໆນອກການ ທຸລະກິດ	-	-	-	284,772	(152,394)	-	-	132,378
ອາກອນເກີດພົ້ນກັບລາຍຮັບອື່ນໆນອກການທຸລະກິດ	-	-	-	8,808	-	-	-	8,808
ຜິດດ່ຽງຈາກອັດຕາແລກປ່ຽນ	-	-	1,912	-	-	-	-	1,912
ຍອດເທື່ອນະວັນທີ 31 ທັນວາ 2025	627,761	81,014	113,213	8,808	139,113	332	2,405	972,646

ໃບລາຍງານກະແສເງິນສົດ
ສໍາລັບປີທີ່ສິ້ນສຸດວັນທີ 31 ທັນວາ 2025

ລາຍການ	ບົດອະທິບາຍ ເລກທີ	2025 ລ້ານກີບ	2024 ລ້ານກີບ
ກະແສເງິນຈາກກິດຈະກຳການດຳເນີນງານ			
ກຳໄລ/(ຂາດທຶນ)ສຸດທິກ່ອນອາກອນ		172,184	(33,457)
ດັດແກ້ສໍາລັບ:			
ລາຍຈ່າຍຄ່າຫຼັຍຫ້ຽນ ແລະ ຄ່າເສື່ອມ		20,291	11,032
ຫັກເງິນແຮສໍາລັບກິດຈະກຳສິນເຊື່ອ	15.2	(24,702)	29,728
ລາຍຮັບດອກເບ້ຍ	3	(2,083,938)	(1,566,717)
ລາຍຈ່າຍດອກເບ້ຍ	3	1,913,966	1,453,029
ການຮັບຮູ້ ກຳໄລ/(ຂາດທຶນ) ຈາກການລົງທຶນບໍລິສັດຮ່ວມທຶນ ແລະ ບໍລິສັດຮ່ວມຄ້າ	14	108	(309)
ກຳໄລ/(ຂາດທຶນ) ຈາກການຂາຍຫຼັກຊັບທຶນ		(8,098)	13,090
ຂາດທຶນສຸດທິກ່ອນການປ່ຽນແປງຊັບສິນ ແລະ ໜີ້ສິນຈາກການດຳເນີນງານ		(10,189)	(93,604)
(ເພີ່ມຂຶ້ນ)/ຫຼຸດລົງຂອງຊັບສິນຈາກການດຳເນີນງານ			
ເງິນຝາກຢູ່ທະນາຄານອື່ນ		(312,323)	(842,960)
ເງິນກູ້ ແລະ ເງິນລ່ວງໜ້າໃຫ້ລູກຄ້າ		(5,016,232)	(4,909,802)
ຊັບສິນອື່ນໆ		115,117	(17,775)
ເພີ່ມຂຶ້ນ/(ຫຼຸດລົງ) ຂອງໜີ້ສິນຈາກການດຳເນີນງານ			
ໜີ້ຕ້ອງສົ່ງທະນາຄານອື່ນ		120,259	557,748
ໜີ້ຕ້ອງສົ່ງລູກຄ້າ		6,169,963	6,190,172
ໜີ້ສິນອື່ນໆ		507,769	(17,148)
ລາຍຮັບດອກເບ້ຍທີ່ໄດ້ຮັບ		1,467,783	1,001,237
ລາຍຈ່າຍດອກເບ້ຍທີ່ໄດ້ຈ່າຍ		(1,627,385)	(1,187,734)
ກະແສເງິນສົດສຸດທິຈາກກິດຈະກຳການດຳເນີນງານ		1,414,762	680,134
ກິດຈະກຳການລົງທຶນ			
ການຊື້ຊັບສົມບັດຄົງທີ່		(24,426)	(49,644)
ການລົງທຶນໃນບໍລິສັດຮ່ວມທຶນ ແລະ ບໍລິສັດຮ່ວມຄ້າ		-	(22,000)
ການຖອນການລົງທຶນໃນບໍລິສັດຮ່ວມທຶນ		-	4,000
ກະແສເງິນສົດສຸດທິໃຊ້ໃນກິດຈະກຳການລົງທຶນ		(24,426)	(67,644)
ກິດຈະກຳການເງິນ			
ການເພີ່ມທຶນ		108,905	-
ກະແສເງິນສົດສຸດທິຈາກກິດຈະກຳທາງການເງິນ		108,905	-
ປ່ຽນແປງສຸດທິເງິນສົດໃນປີ		1,499,241	612,490
ເງິນສົດນະຕົ້ນປີ		3,963,200	3,350,710
ເງິນສົດນະທ້າຍປີ	25	5,462,441	3,963,200

ພາກທີ 5

ວຽກງານຊ່ວຍເຫຼືອສັງຄົມ ແລະ ກິດຈະກຳຕ່າງໆ

ໂຄງການ ບໍລິຈາກເລືອດ “ຈາກໃຈສູ່ໃຈ”



ຮ່ວມສະເຫຼີມສະຫຼອງວັນແມ່ຍິງສາກົນ ຄົບຮອບ 115 ປີ



ກິດຈະກຳຕະຫຼາດສາມັກຄີລະຫວ່າງ ທະນາຄານອິນໂດຈີນ ກັບ ທະນາຄານກາງ



ທະນາຄານອິນໂດຈີນ ຮ່ວມເປັນສ່ວນໜຶ່ງໃນການສະໜັບສະໜູນ ແລະ ຊຸກຍູ້ແຮງງານທີ່ເສຍສະຫຼະເພື່ອສັງຄົມ



ບຸນປີໃໝ່ລາວ



ງານບຸນນະມັດສະການພະທາດຫຼວງວຽງຈັນ



ພາກທີ 6

ບັນດາເຄືອຂ່າຍສາຂາຂອງທະນາຄານ

6.1. ແຜນທີ່ຈຸດທີ່ຕັ້ງຂອງບັນດາເຄືອຂ່າຍສາຂາໃນປະເທດ

ສະຖານທີ່ຕັ້ງຂອງເຄືອຂ່າຍສາຂາ



ນະຄອນຫຼວງວຽງຈັນ ສຳນັກງານໃຫຍ່



6.2. ສະຖານທີ່ຕັ້ງຂອງບັນດາເຄືອຂ່າຍສາຂາ ນະຄອນຫຼວງວຽງຈັນ



ສໍານັກງານໃຫຍ່

ທີ່ຢູ່: ຊັ້ນ 1-3 ອາຄານໂຄລາວ 1, ຖະໜົນ 23 ສິງຫາ, ບ້ານ ໜອງບອນ,
ເມືອງ ໄຊເສດຖາ ຕູ້ໄປສະນີ: 6029
ໂທ: (+856-21) 455 000-2, ແຟັກ: (+856-21) 455 111



ໜ່ວຍບໍລິການ ກ້ອກກ້ອກເມກ້າ ປະຕູໄຊ

ທີ່ຢູ່: ຖະໜົນ ໄກສອນ ພິມວິຫານ, ບ້ານ ສີບຸນເຮືອງ,
ເມືອງ ຈັນທະບູລີ



ໜ່ວຍບໍລິການ ໄຊມຸງຄຸນ

ທີ່ຢູ່: ຖະໜົນເລກທີ 13 ເໝືອ, ບ້ານ ໄຊມຸງຄຸນ, ເມືອງ ນາຊາຍທອງ
ໂທ: (+856-21) 612 498, ແຟັກ: (+856-21) 612 497



ໜ່ວຍບໍລິການ ຕະຫາດລາວ

ທີ່ຢູ່: ຖະໜົນ 450 ບີ, ບ້ານ ສະພັງເມິກ, ເມືອງ ໄຊທານີ
ໂທ: (+856 21) 455 000-299



ໜ່ວຍບໍລິການ ກ້ອກກ້ອກເອັມ

ທີ່ຢູ່: ບ້ານໂພນສິນວນ, ເມືອງ ສີສັດຕະນາກ
ໂທ: (+856-21) 455 000

ສາຂາ ແລະ ໜ່ວຍບໍລິການ



ແຂວງຈຳປາສັກ, ສາຂາປາກເຊ

ທີ່ຢູ່: ບ້ານ ໂພນກຸງ, ນະຄອນປາກເຊ,

ໂທ: (+856-31) 260 300-4 ແຟັກ: (+856-31) 260 305



ແຂວງສະຫວັນນະເຂດ, ສາຂາ ສະຫວັນນະເຂດ

ທີ່ຢູ່: ບ້ານ ຫົວເມືອງໃຕ້, ເມືອງ ນະຄອນໄກສອນພົມວິຫານ

ໂທ: (+856 41) 250 000-4 ແຟັກ: (+856 41) 250 000-5



ແຂວງຫຼວງນ້ຳທາ, ໜ່ວຍບໍລິການ ຫຼວງນ້ຳທາ

ທີ່ຢູ່: ບ້ານ ໂພນໄຊ, ເມືອງ ຫຼວງນ້ຳທາ

ໂທ: (+856-86) 212 256-7 ແຟັກ: (+856-86) 212 258



ແຂວງຊຽງຂວາງ, ໜ່ວຍບໍລິການ ຊຽງຂວາງ

ທີ່ຢູ່: ຖະໜົນໄຊຊະນະ, ບ້ານ ເທີນ, ເມືອງ ແປກ

ໂທ: (+856 61) 313 001-2 ແຟັກ: (+856 61) 313 003



ແຂວງຄຳມ່ວນ, ໜ່ວຍບໍລິການ ທ່າແຂກ

ທີ່ຢູ່: ຖະໜົນວຽງຈັນ, ບ້ານ ນາບົງ, ເມືອງ ທ່າແຂກ

ໂທ: (+856-51) 215 030-1, ແຟັກ: (+856-51) 625 604



ແຂວງບໍລິຄຳໄຊ, ໜ່ວຍບໍລິການ ປາກຊັນ

ທີ່ຢູ່: ຖະໜົນ 4B, ບ້ານ ໂພນໄຊ, ເມືອງປາກຊັນ

ໂທ: (+856-54) 212 401



ແຂວງຫຼວງພະບາງ, ໜ່ວຍບໍລິການ ຫຼວງພະບາງ

ທີ່ຢູ່: ຖະໜົນ ກິ່ງກິດສະລາດ, ບ້ານອາໄພ, ນະຄອນຫຼວງພະບາງ

ໂທ: (+856-71) 215 000-1



ແຂວງອຸດົມໄຊ, ໜ່ວຍບໍລິການ ອຸດົມໄຊ

ທີ່ຢູ່: ຖະໜົນເລກທີ 13 ເໜືອ, ບ້ານ ນາລາວ, ເມືອງ ໄຊ

ໂທ: (+856-81) 260 023-5, ແຟັກ: (+856-81) 260 026

VISA



INDOCHINA
BANK

Worldwide Partner

ອອກບັດ VISA FIFA WORLD CUP 26™

Limited edition ທີ່ Indochina Bank

Thanks to Visa

ພິເສດ! **\$10** ເທົ່ານັ້ນ
ຈ່າຍພຽງແຕ່

ສໍາລັບຄ່າທຳນຽມອອກບັດໃໝ່



TM

ຕັ້ງແຕ່ມື້ນີ້ເປັນຕົ້ນໄປ
ທີ່ ທະນາຄານອິນໂດຈີນ ທຸກສາຂາ



ທະນາຄານອິນໂດຈີນາ
“ຍິນດີໃຫ້ທ່ານໄດ້ຫຼາຍກວ່າ”

IB
BANK

IB
BANK



ສາຍດ່ວນ
IB BANK

1551

ຊັ້ນ 1-3 ອາຄານ ໂຄລາວ ທາວເອີ I,
ຖະໜົນ 23 ສິງຫາ, ນະຄອນຫຼວງວຽງຈັນ, ສປປ ລາວ.
ໂທ: (856-21) 455 000-2

www.indochinabank.com